

## संसद के बजट सत्र का 28 जनवरी से आगाज, राष्ट्रपति द्रौपदी मुर्मू ने दी मंजूरी

### बढ़ता राजस्थान

**नई दिल्ली ( एजेंसी )**। संसद का बजट सत्र 28 जनवरी से 2 अप्रैल तक चलेगा। सत्र का पहला फेज 28 जनवरी से 13 फरवरी तक चलेगा, जबकि दूसरा फेज 9 मार्च से 2 अप्रैल तक आयोजित किया जाएगा। राष्ट्रपति द्रौपदी मुर्मू ने संसद के बजट सत्र को बुलाने की मंजूरी दे दी है। संसदीय कार्य मंत्री किरेन रिजिजू ने सोशल मीडिया प्लेटफॉर्म एक्स पर जानकारी देते हुए बताया कि केंद्र सरकार की सिफारिश पर भारत की राष्ट्रपति द्रौपदी मुर्मू ने संसद के दोनों सदनों को 2026 के बजट सत्र के लिए बुलाने की मंजूरी दे दी है। यह सत्र 28 जनवरी 2026 से शुरू होकर 2 अप्रैल 2026 तक

चलेगा। उन्होंने लिखा कि पहला चरण 13 फरवरी 2026 को समाप्त होगा और संसद 9 मार्च 2026 को पुनः एकत्रित होगी। यह सार्थक बहस और जन-केंद्रित शासन की दिशा में एक महत्वपूर्ण कदम है। वहीं, केंद्रीय वित्त मंत्री निर्मला सीतारमण की ओर से वित्त वर्ष 2026-27 के लिए आम बजट एक फरवरी को पेश किया जाएगा। इसके साथ ही टैक्सपेयर्स, नौकरीपेशा, किसान और उद्योग हर किसी की निगाहें अब बजट 2026 पर टिक गई हैं।

केंद्र सरकार की ओर से 2017-18 से आम बजट को लगातार एक फरवरी को पेश किया जा रहा है। स्टॉक एक्सचेंज भी संकेत दे चुके हैं कि अगर बजट रविवार को पेश किया जाता है तो इस दिन एक स्पेशल ट्रेडिंग सेशन

रखा जाएगा।

यह केंद्रीय वित्त मंत्री निर्मला सीतारमण द्वारा प्रस्तुत किया जाने वाला लगातार नौवां बजट होगा। उन्होंने लगातार सबसे अधिक बजट प्रस्तुत करने का रिकॉर्ड पहले ही बना लिया है। यदि वह एक और बजट भी प्रस्तुत करती हैं, तो वे दिवंगत मोरारजी देसाई के रिकॉर्ड की बराबरी कर लेंगी, जिन्होंने दो कार्यकालों, 1959 से 1964 के बीच छह और 1967 से 1969 के बीच चार, में कुल 10 बजट प्रस्तुत किए थे।

अन्य हालिया वित्त मंत्रियों में, पी. चिदंबरम ने नौ बजट प्रस्तुत किए थे, जबकि प्रणब मुखर्जी ने अलग-अलग प्रधानमंत्रियों के कार्यकाल में आठ बजट प्रस्तुत किए थे।



### ग्लोबल कांफ्रेंस में बोले आरबीआई गवर्नर

**‘डिजिटल फ्रॉड रोकने के लिए मिलकर करना होगा काम’**



### बढ़ता राजस्थान

**नई दिल्ली ( एजेंसी )**। आरबीआई गवर्नर संजय मल्होत्रा ने शुक्रवार को कहा कि वित्तीय संस्थानाओं को टिक बाक्स आधारित अनुपालन संस्कृति को अपनाने के बजाय नियमों का गंभीरता से पालन करना चाहिए। उन्होंने डिजिटल फ्राड को रोकने के लिए मिलकर काम करने की वकालत की।

**डिजिटल धोखाधड़ी रोकने के लिए सभी मिलकर काम करें**-कॉलेज आफ सुपरवाइजर्स की तीसरी सालाना ग्लोबल कांफ्रेंस को संबोधित करते हुए मल्होत्रा ने कहा कि डिजिटल चैनल बिना किसी रोक-टोक के सुविधाओं को बेहतर बनाने में मदद करते हैं। हालांकि, वे डिस्कलोजर और गलत रिकवरी प्रथाओं को भी बढ़ावा देते हैं। उन्होंने कहा कि डिजिटलीकरण से पहुंच बढ़ रही है, क्षमता विस्तार हो रहा है और ज्यादा ग्राहक केंद्रित वित्तीय सुविधाएं मिल रही हैं। साथ ही, यह जोखिम के तरीके को बदल रहा है, जिसके चलते अनुपालन में तेजी की जरूरत पर जोर दिया जा रहा है। मल्होत्रा ने कहा कि असल में, नियामक और विनियमन का मकसद और उद्देश्य एक ही हैं और यह है वित्तीय प्रणाली को मजबूत बनाना और साख को बेहतर करना।

**चांदी एक दिन में 6,982**

**महंगी हुई, 2.43 लाख पहुंची**

**सोने के दाम में 1,349 की तेजी, 1.37 लाख पार हुआ**



### बढ़ता राजस्थान

**नई दिल्ली ( एजेंसी )**। सोने-चांदी के दाम में 9 जनवरी को तेजी रही। इंडिया बुलियन एंड ज्वेलर्स एसोसिएशन के अनुसार, 10 ग्राम 24 कैरेट सोने का भाव 1,349 रुपए बढ़कर 1,37,122 रुपए पहुंच गया है। कल यह 1,35,773 रुपए/10इ पर था। वहीं, एक किलो चांदी की कीमत 6,982 रुपए बढ़कर 2,42,808 रुपए पर आ गई है। कल इसकी कीमत 2,35,826 रुपए किलो थी। इससे पहले 29 दिसंबर 2025 को सोने की कीमत 1,38,161 रुपए प्रति 10 ग्राम के ऑल टाइम हाई पर थी।

वहीं, चांदी की कीमत 7 जनवरी को 2,48,000 रुपए प्रति किलोग्राम पहुंच गई थी, जो इसके भाव का अब तक का सबसे उच्चतम स्तर है।

## आतंकवाद पर अब होगा 'Digital Strike', Amit Shah बोले- NIDMS बनेगा देश का सुरक्षा कवच

### बढ़ता राजस्थान

**नई दिल्ली ( एजेंसी )**। भारत की पहली राष्ट्रीय आईईडी डेटा प्रबंधन प्रणाली (एनआईडीएमएस) का शुभारंभ करते हुए केंद्रीय गृह मंत्री अमित शाह ने शुक्रवार को कहा कि यह आतंकवाद के खिलाफ अगली पीढ़ी का सुरक्षा कवच बनेगी और देश में होने वाली सभी प्रकार की आतंकवादी घटनाओं की जांच और उनके विभिन्न पहलुओं के विश्लेषण में आने वाले दिनों में अत्यंत महत्वपूर्ण साबित होगी, जिससे देश की आंतरिक सुरक्षा प्रणाली तीन प्रमुख तरीकों से मजबूत होगी।

शाह ने गुल्शाम के मानेसर स्थित राष्ट्रीय सुरक्षा गार्ड (एनएसजी) छावनी में एनआईडीएमएस का वचुअल उद्घाटन करते हुए यह बयान दिया। यह भारत की आईईडी (इम्प्रोवाइज्ड एक्सप्लोसिव डिवाइस) विरोधी और आंतरिक सुरक्षा व्यवस्था को मजबूत करने की दिशा में एक महत्वपूर्ण कदम है। इस कार्यक्रम में केंद्रीय गृह सचिव, खुफिया ब्यूरो



(आईबी) के निदेशक, एनएसजी के महानिदेशक, केंद्रीय सशस्त्र पुलिस बलों के महानिदेशक और विभिन्न राज्यों के पुलिस महानिदेशक उपस्थित थे।

एनएसजी द्वारा विकसित एनआईडीएमएस एक सुरक्षित, राष्ट्रीय स्तर का डिजिटल प्लेटफॉर्म है जिसका उद्देश्य

## चिकित्सा और स्वास्थ्य पर बजट पूर्व चर्चा

**स्वास्थ्य सेवा और संवेदना का क्षेत्र सरकार संसाधनों की नहीं रखेगी कोई कमी**



## विगत दो वर्षों में बुनियादी ढांचे में हुआ बड़ा सुधार गांव-ढाणी तक मिल रहा गुणवत्तापूर्ण इलाज - मुख्यमंत्री शर्मा

### बढ़ता राजस्थान

**जयपुर।** मुख्यमंत्री भजनलाल शर्मा ने कहा कि स्वास्थ्य सेवा और संवेदना से जुड़ा क्षेत्र है। विगत दो वर्षों में राज्य सरकार ने अपने बजट में स्वास्थ्य को सर्वोच्च प्राथमिकता दी है। आगे भी स्वास्थ्य के लिए संसाधनों की कोई कमी नहीं रखी जाएगी। उन्होंने कहा कि राज्य सरकार ने स्वास्थ्य के बुनियादी ढांचे को सुदृढ़ बनाया है। इससे गांव-ढाणी तक प्रदेशवासियों को गुणवत्तापूर्ण निःशुल्क उपचार मिल रहा है। उन्होंने कहा कि बजट पूर्व संवाद का उद्देश्य यही है कि इस क्षेत्र के विशेषज्ञों के सुझावों से एक ऐसा बजट बने, जिससे प्रदेश की 8 करोड़ से अधिक जनता को बेहतरीन स्वास्थ्य सेवाएं मिलें और राजस्थान स्वास्थ्य में सिरमौर बने। शर्मा

शुक्रवार को मुख्यमंत्री कार्यालय में चिकित्सा एवं स्वास्थ्य क्षेत्र के प्रतिनिधियों के साथ बजट पूर्व संवाद कर रहे थे। उन्होंने कहा कि शास्त्रों के अनुसार 'पहला सुख निरोगी काया' अर्थात् स्वस्थ शरीर ही सबसे बड़ा सुख होता है। इसी अवधारणा के साथ प्रदेश में लागू की गई मुख्यमंत्री आयुष्मान आरोग्य योजना अब पूरे देश के लिए मिसाल बन गई है। मुख्यमंत्री आयुष्मान आरोग्य योजना के तहत अब तक 37 लाख मरीजों को 7 हजार 300 करोड़ रुपये का केशलेस इलाज उपलब्ध करवाया गया है। इसी तरह, मुख्यमंत्री निःशुल्क दवा योजना के तहत औषधियां, सर्जिकल एवं सूचस उपलब्ध करवाने में राजस्थान देश में प्रथम स्थान पर है। जिला चिकित्सालयों में बुजुर्गों के लिए रामाश्रय वार्ड खोले हैं, जहां उन्हें सम्मान के साथ स्वास्थ्य सेवाएं मिल रही हैं।

**चिकित्सा सेवा का क्षेत्र, दायित्वों को निष्ठा और ईमानदारी से निभाए स्वास्थ्यकर्मी**

मुख्यमंत्री ने कहा कि चिकित्सा सेवा का क्षेत्र है। हर रोगी को संवेदनशीलता के साथ अच्छा उपचार मिले और जीवन रक्षा का उद्देश्य फलीभूत हो। यही इस क्षेत्र की महानता है। चिकित्सकों एवं इस क्षेत्र से जुड़े प्रत्येक स्वास्थ्यकर्मी को चाहिए कि वे अपने दायित्वों को निष्ठा और ईमानदारी के साथ निभाएं। राज्य सरकार ऐसे सेवाभावी कार्मिकों के सम्मान में कोई कमी नहीं रखेगी। लेकिन जनता के पैसे का दुरुपयोग करने वाले एवं स्वास्थ्य योजनाओं में अनियमितता करने वाले कार्मिकों पर सख्त कार्रवाई सुनिश्चित की जाएगी।

**चिकित्सा शिक्षा की गुणवत्ता पर विशेष ध्यान**

श्री शर्मा ने कहा कि हमारी सरकार चिकित्सा शिक्षा की गुणवत्ता पर विशेष ध्यान दे रही है ताकि प्रदेश को प्रशिक्षित स्वास्थ्यकर्मी मिल सके। उन्होंने कहा कि प्रदेश में 7 नए मेडिकल कॉलेज खोले गए हैं और 15 नवीन मेडिकल कॉलेज निर्माणाधीन हैं। साथ ही, भीलवाड़ा, धौलपुर, प्रतापगढ़, नाथद्वारा एवं बूंदी में नर्सिंग कॉलेज की स्थापना की गई है। हमारा प्रयास है कि स्वास्थ्य के क्षेत्र में शोध एवं अनुसंधान को बढ़ावा मिले। इस दिशा में जरूरी कदम उठाए जा रहे हैं।

## हिमाचल में खाई में गिरी बस, 14 की मौत

**52 घायल, सिरमौर में 200 मीटर नीचे लुढ़की**



### बढ़ता राजस्थान

**हरिपुरधर ( सिरमौर )**। हिमाचल प्रदेश के सिरमौर में शुक्रवार को एक प्राइवेट बस 200 मीटर गहरी खाई में जा गिरी। हादसे में 14 लोगों की मौत हो गई। वहीं 52 लोग घायल हुए हैं। इनमें 3 की हालत नाजुक बनी हुई है। गंभीर घायलों को आईजीएमसी शिमला रेफर किया गया है। सिरमौर की डीसी प्रियंका ने बताया कि प्रारंभिक सूचना के अनुसार हादसा बस के स्किड होने से हुआ लग रहा है। बस में 66 यात्री सवार थे, जिनमें महिलाएं और बच्चे भी शामिल थे।

यह हादसा दोपहर बाद पौने 3 बजे सिरमौर के हरिपुरधर बाजार से करीब 100 मीटर पहले हुआ। बस में कुपवी (शिमला) और हरिपुरधर क्षेत्र (सिरमौर) के लोग सवार थे। हादसे पर पीएम नरेंद्र मोदी, कांग्रेस नेता राहुल गांधी, प्रियंका गांधी और सीएम सुखविंदर सिंह सुक्खू ने दुख जताया।

पीएम ने आर्थिक सहायता (एक्स ग्रेशिया) देने की घोषणा की। हर मृतक के परिजन को प्रधानमंत्री राष्ट्रीय राहत कोष से 2-2 लाख रुपए और घायलों को 50-50 हजार रुपए दिए जाएंगे।

**शिमला से कुपवी जा रही थी प्राइवेट बस**

जीत कोच बस शिमला से वाया सोलन और सिरमौर होते हुए कुपवी जा रही थी। शिमला शहर से सुबह 7:30 बजे बस रवाना हुई थी। कुपवी से 28 किलोमीटर पहले ही बसे खाई में गिर गई। हादसे की सूचना मिलते ही स्थानीय लोग मौके पर पहुंचे और बचाव कार्य में जुट गए। पुलिस, प्रशासन और स्वास्थ्य विभाग की टीम भी घटनास्थल पर पहुंची।

**बस के नीचे दबे थे 5 लोग**

बस के नीचे 5 से ज्यादा यात्री दबे हुए थे। ग्रामीणों ने बस को पलटकर सभी को बाहर निकाला। इनमें से चार यात्रियों की मौत हो गई। घटनास्थल और हरिपुरधर अस्पताल के बाहर सैकड़ों लोग जुट गए। बस के परखच्चे उड़े, छत चेसिस से अलग हुई। हादसे के बाद बस बुरी तरह क्षतिग्रस्त हो गई। बस के परखच्चे उड़ गए। बस की छत चेसिस से अलग हो गई। पीछे के दोनों टायर भी बस से निकलकर दूर जाकर गिरे। घटना के बाद मौके पर चीख-पुकार मच गई।



## सम्पादकीय

# ‘दीदी’की हरी फाइल

ऐसा पश्चिम बंगाल की मुख्यमंत्री ममता बनर्जी ही कर सकती हैं। अतीत की कई घटनाएं उनकी हरकतों और राजनीति की साक्षी रही हैं। स्वतंत्र और लोकतांत्रिक भारत में कदाचित यह पहली बार हुआ है कि प्रवर्तन निदेशालय (ईडी) जैसी प्रमुख केंद्रीय जांच एजेंसी छापा मारे और वहां की मुख्यमंत्री महत्वपूर्ण फाइलें, दस्तावेज और अन्य साक्ष्य उठा कर चल दे। यह कानूनी अपराध भी है और ममता इसे भली-भांति जानती भी हैं। ईडी ने ‘इंडियन पॉलिटिकल एक्शन कमेटी’ (आई-पैक) के सह-संस्थापक प्रतीक जैन के घर और दफ्तर पर छापे की कार्रवाई की थी। कोलकाता में 6 और दिल्ली में 4 ठिकानों पर एक ही दिन में छापे मारे गए थे। यह सूचना मुख्यमंत्री ममता बनर्जी तक पहुंची, तो हड़कंप मच गया, क्योंकि प्रतीक जैन सत्तारूढ़ तृणमूल कांग्रेस

के आईटी प्रकोष्ठ के मुखिया भी हैं। वेशक आई-पैक की स्थापना प्रशांत किशोर ने की थी, लेकिन उन्होंने अब एक राजनीतिक दल बना कर बिहार से राजनीति शुरू कर दी है और उनके उम्मीदवार चुनाव मैदान में भी उतरे थे। अब आई-पैक के प्रथम निदेशक प्रतीक जैन हैं। वह ममता के राजदार और चुनावी रणनीतिकार भी हैं, लिहाजा छापेमारी की सूचना के बाद मुख्यमंत्री ममता बनर्जी, राज्य के पुलिस महानिदेशक राजीव कुमार के साथ, पहले प्रतीक के घर गईं और फिर दोपहर में तीन घंटे आई-पैक के दफ्तर में रहीं। जब बाहर आकर वह मीडिया से मुखातिब हुईं, तो

उनके हाथ में हरे रंग की एक फाइल थी। उन्होंने फाइल को अपने सीने से मजबूती के साथ लगाया हुआ था। मुख्यमंत्री ने चुनाव से पहले केंद्रीय जांच एजेंसियों के दुरुपयोग के मद्देनजर केंद्र सरकार को कोसा। खासकर गृहमंत्री अमित शाह के लिए कड़े शब्दों का इस्तेमाल किया। ममता पहले भी गृहमंत्री को ‘दुर्गंधन’ और ‘दुशासन’ करार दे चुकी हैं। ममता का बुनियादी आरोप था कि उनकी पार्टी की चुनावी रणनीति, उम्मीदवारों के विवरण, बूथवार रणनीति को लूटने के लिए यह छापेमारी कराई गई है। आखिर ईडी किसी भी पार्टी की राजनीतिक, चुनावी रणनीति जानने को

छापे क्यों मारेगा? यह उसका संवैधानिक जनादेश नहीं है। ईडी मनी लॉन्ड्रिंग, आर्थिक घोटालों, हवाला, काला धन आदि की ही जांच करता है। राजनीति के औसतन मात्र 2-3 फीसदी ही मामले होते हैं, जिनमें ईडी दखल देकर जांच करता है और अदालत में आरोप-पत्र दाखिल करता है। यदि ईडी की छापेमारी की सजा-दर बेहद कम है, तो उसकी जवाबदेही अदालत की होनी चाहिए, क्योंकि सजा अदालतें ही तय करती हैं। आखिर ममता बनर्जी की उस हरी फाइल में क्या सूचनाएं, रहस्य, व्योरे बंद थे कि उस फाइल को कब्जाने, मुख्यमंत्री होने के बावजूद, वह प्रतीक जैन के घर और दफ्तर तक पहुंच गई? चुनावी रणनीति के आरोप बेमानी हैं, क्योंकि जमीनी स्तर पर सक्रिय राजनीतिक दल अपने प्रतिद्वंद्वियों की रणनीति और संभावित उम्मीदवारों की जानकारी रखते हैं।

## संवाद में निहित होती है लोकतंत्र की आत्मा



करने का अवसर मिलता है। यह न केवल लोकतांत्रिक सहभागिता को गहरा करता है, बल्कि शासन को अधिक उत्तरदायी और समावेशी भी बनाता है। युवा जब अपनी आवाज नीति-निर्माण में प्रतिबिंबित होते देखते हैं, तो उनमें लोकतंत्र के प्रति विश्वास और उत्तरदायित्व की भावना सुदृढ़ होती है। युवा नेतृत्व का सशक्तिकरण केवल राजनीतिक नेतृत्व तक सीमित नहीं है। विकसित भारत युवा नेतृत्व संवाद युवाओं को सामाजिक, आर्थिक, तकनीकी और पर्यावरणीय क्षेत्रों में नेतृत्व के लिए तैयार करता है। संवाद और विचार-विमर्श के माध्यम से युवाओं में आलोचनात्मक सोच, समस्या-समाधान की क्षमता और दीर्घकालिक दृष्टि का विकास होता है। यह उन्हें तात्कालिक लाभ से ऊपर उठकर राष्ट्रहित और सतत विकास के व्यापक लक्ष्यों पर विचार करने के लिए प्रेरित करता है। इस प्रकार यह पहल नेतृत्व को मूल्य-आधारित, संवेदनशील और दूरदर्शी बनाती है। वर्ष 2047 तक सतत विकास भारत की सबसे बड़ी चुनौती और आवश्यकता दोनों हैं। आर्थिक वृद्धि के साथ सामाजिक न्याय, पर्यावरण संरक्षण और समावेशिता सुनिश्चित करना एक जटिल कार्य है। युवा नेता संवाद युवाओं को सतत विकास लक्ष्यों की समझ प्रदान करता है और उन्हें समाधान का हिस्सा बनाता है। जलवायु परिवर्तन, संसाधनों की कमी, शहरीकरण, बेरोजगारी और असमानता जैसे मुद्दों पर युवा अपने अनुभव और

क्षेत्रों के युवा भी राष्ट्रीय विमर्श का हिस्सा बनते हैं। डिजिटल सहभागिता पारदर्शिता, पहुंच और गति को बढ़ाती है, जो सुशासन के लिए आवश्यक तत्व हैं। वर्ष 2047 तक डिजिटल इंडिया की परिकल्पना को साकार करने में युवा नेतृत्व की यह भूमिका निर्णायक होगी। नीति-निर्माण में युवाओं की भागीदारी केवल सुझाव तक सीमित नहीं रहनी चाहिए, बल्कि क्रियान्वयन और निगरानी तक विस्तारित होनी चाहिए। विकसित भारत युवा नेतृत्व संवाद युवाओं में उत्तरदायित्व की भावना विकसित करता है, जिससे वे केवल आलोचक नहीं, बल्कि समाधानकर्ता बनते हैं। जब युवा किसी नीति के निर्माण में शामिल होते हैं, तो उसके सफल क्रियान्वयन में भी उनकी भागीदारी स्वाभाविक हो जाती है। इससे नीति और समाज के बीच की दूरी कम होती है। आर्थिक विकास के संदर्भ में भी युवा नेता संवाद की भूमिका अहम है। स्टार्टअप, उद्यमिता, नवाचार और आत्मनिर्भर भारत जैसे विषयों पर युवा अपने अनुभव और अपेक्षाएँ साझा करते हैं। इससे रोजगार सृजन, एमएसएमई सशक्तिकरण और नवाचार-आधारित विकास को गति मिलती है। वर्ष 2047 तक भारत को पाँच ट्रिलियन डॉलर से आगे की अर्थव्यवस्था बनाना है, और इसमें युवा उद्यमियों और नेताओं की भूमिका केंद्रीय होगी। पर्यावरणीय स्थिरता के बिना विकास अधूरा है। युवा स्वाभाविक रूप से पर्यावरण के प्रति अधिक संवेदनशील होते हैं, क्योंकि भविष्य की सबसे बड़ी कीमत उन्हें ही चुकानी है। विकसित भारत युवा नेतृत्व संवाद युवाओं को पर्यावरण संरक्षण, नवीकरणीय ऊर्जा, सतत उपभोग और हरित विकास पर नेतृत्व प्रदान करने का अवसर देता है। इससे विकास और पर्यावरण के बीच संतुलन स्थापित करने में सहायता मिलती है। अंततः विकसित भारत युवा नेता संवाद केवल एक कार्यक्रम नहीं, बल्कि एक दृष्टिकोण है।

### विशेष आलेख



डॉ सत्यवान सौरभ

विकसित भारत युवा नेता संवाद भारत की उस दीर्घकालिक सोच का हिस्सा है, जिसमें युवा केवल नीतियों के लाभार्थी नहीं, बल्कि नीति-निर्माण और राष्ट्र-निर्देशन के सक्रिय भागीदार हैं। भारत विश्व का सबसे युवा देश है, जहाँ 65 प्रतिशत से अधिक जनसंख्या 35 वर्ष से कम आयु की है। ऐसे में यह स्पष्ट है कि वर्ष 2047 तक विकसित भारत का सपना तभी साकार हो सकता है, जब युवाओं की ऊर्जा, नवाचार और नेतृत्व क्षमता को सही दिशा और मंच प्रदान किया जाए। विकसित भारत युवा नेतृत्व संवाद इसी उद्देश्य को मूर्त रूप देता है। यह पहल युवाओं को संवाद, विचार-विमर्श, नीति सुझाव और नेतृत्व विकास के अवसर प्रदान कर उन्हें राष्ट्र के भविष्य को आकार देने में सक्षम बनाती है। लोकतंत्र की आत्मा संवाद में निहित होती है। विकसित भारत युवा नेता संवाद युवाओं और शासन के बीच सेतु का कार्य करता है। पारंपरिक रूप से नीति-निर्माण एक सीमित वर्ग तथा सिमटा रहता था, परंतु इस पहल के माध्यम से युवाओं को अपनी समस्याएँ, आकांक्षाएँ और समाधान सीधे प्रस्तुत

## नवगठित ब्यावर: विकास से पहले ‘रिश्वत’ का लोकतंत्रीकरण

जिला बना, उम्मीदें ज़मीं लेकिन फाइलों से पहले ‘गांधी जी’ दौड़ पड़े



अनिल सिखवाल, ब्यावर

ब्यावर को जिला बने अभी जुम्मा-जुम्मा कुछ ही दिन हुए थे कि लोगों को लगा अब विकास की हवा चलेगी, प्रशासन पास आएगा और काम बिना सिफारिश के होंगे। मगर अफसोस—तरक्की की खुशबू से पहले ही एसीबी के छापों की कड़क महक फैलने लगी लोग सोच रहे थे कि अब फाइलें तेजी से दौड़ेंगी, लेकिन हकीकत यह निकली कि फाइलें अब भी गांधीजी के नेटों के पहियों पर ही रेंग रही हैं नवगठित ब्यावर जिले से लोगों की उम्मीदें नई थीं—तेज़ विकास, पारदर्शी प्रशासन और जवाबदेह सिस्टम। लेकिन हकीकत मानो आईने के सामने खड़ी होकर सवाल पूछ रही है।

एसीबी की तीन-तीन कार्रवाइयों, कभी पुलिस विभाग, कभी परिवहन विभाग, तो कभी पटवारी तंत्र—और हर बार वही पुरानी कहानी: रिश्तत, सोदेबाजी और दबे हुए हाथ। प्रश्न यह नहीं कि एसीबी सक्रिय क्यों है? प्रश्न यह है कि एसीबी को बार-बार सक्रिय होना क्यों पड़ रहा है?क्या नवगठित जिले की नींव ही उन फाइलों पर रखी गई थी, जिनके बीच से नेटों की गड्डियाँ झांकती हैं?जिला बना, तो लगा अब फैसले पास आएँगे, जनता की सुनवाई होगी। पर लगता है फैसले तो पास आए, पर जेब के मानो विभागों के बीच कोई अधोषि्त प्रतियोगिता चल रही हो कि कौन सबसे पहले एसीबी के जाल में फँसकर नवगठित जिले का ‘नाम रोशन’ करेगा। ‘सुविधा शुल्क’ का नया जिला मुख्यालय’ आमतौर पर नए जिलों में दफ्तर, भवन और सिस्टम तैयार होने में वक्त लगता है, लेकिन ब्यावर के भ्रष्ट तंत्र ने तो पहले ही दिन से वर्क फ्रॉम होम’, ‘केश ऑन डिलीवरी’ और ‘रेंट कार्ड सिस्टम’ शुरू कर दिया आम आदमी को लगा था

कि अब अजमेर-जयपुर के चक्कर नहीं लगाने पड़ेंगे, पर उसे क्या पता था कि अब रिश्तत देने की विश्वस्तरीय सुविधा घर के पास ही उपलब्ध होगी काम चाहे छोटा हो या बड़ा—पहले ‘भाव-ताव’, फिर फाइल आगे। तीन बार एसीबी कार्रवाई- हैट्रिक या परंपरा? ब्यावर जिले में एसीबी की तीन-तीन कार्रवाइयों यह बताने के लिए काफी हैं कि नवगठित जिले में भ्रष्टाचार कोई अपवाद नहीं, बल्कि उभरती परंपरा बनता जा रहा है कभी वदी कानून की रक्षा के बदले दक्षिणा मांगती है, कभी पटवारी जमीन को आसमान पर चढ़ाने की कीमत तय करता है, और परिवहन विभाग मानो सड़क सुरक्षा से ज्यादा जेब सुरक्षा में व्यस्त है ऐसा लगता है जैसे जिला बनने के साथ ही भ्रष्टाचार को भी नया जीवन प्रमाण पत्र मिल गया हो।

लगाम कैसे लगे? (सुझाव, क्योंकि अमल कड़वा है) इस बेलगाम तंत्र पर काबू पाने के

लिए सिर्फ छापे काफी नहीं, बल्कि कड़े फैसलों की जरूरत है— डिजिटल और फेसलेस सिस्टम जब तक बाबू और जनता बंद कमरों में मिलते रहेंगे, नेटों की आवाज़ दस्तावेजों से तेज़ रहेगी। नजीर वाली सजा- ट्रैप ही नहीं संपत्ति जत्ती और सार्वजनिक दंड भी जरूरी है, ताकि डर पैदा हो। जनता की भागीदारी - रिश्तत देना मजबूरी नहीं, बल्कि अपराध की पहली सीढ़ी हैयह समझ समाज को ही बनानी होगी। ब्यावर जिला मॉडल जिला बनने का सपना लेकर अस्तित्व में आया था, लेकिन मौजूदा हालात देखकर लगता है कि यह कहीं ‘करप्शन कॉरिडोर’ न बन जाए अगर समय रहते प्रशासन ने इन दीमकों पर लगाम नहीं कसी, तो विकास की नींव मजबूत होने से पहले ही ‘खोखली हो जाएगी ज़िला नया है, लेकिन अगर सोच और सिस्टम पुराने रहे तो इतिहास यही लिखेगा ‘नाम बदला, नक्शा बदला मगर भ्रष्टाचार जस का तस रहा ‘

### साफ बात

### बढ़ता राजस्थान

## माटसाब की जान को आफत क्यों कर रही हैं सरकारें

माट साब कहीं के भी हों सभी सरकारों को ये एकदम फ्री फोकटी नजर आते हैं। कहीं भी देख लो, कोई भी योजना देख लो सरकारी मास्टर-बहनजी के बैगर पूरा होना असंभव सा प्रतीत होता है। ऐसे में अब राजस्थान में मास्टर जी अब केवल पढ़ाएंगे नहीं बल्कि जरूरत पडने पर डंडा लेकर कुत्तों को भी ताड़ेंगे। शिक्षा विभाग के ताजा आदेश तो कुछ यही कहानी बयां कर रहे हैं। आदेश के अनुसार स्कूलों के आसपास घूम रहे आवारा कुत्तों को भगाने के लिए पकड़वाने की जिम्मेदारी शिक्षकों को सौंप गई है। मकसद नि:संदेह अच्छा है लेकिन टीचर के साथ इस तरीके का काम करना एक पद का अपमान और गरिमा को ठेस पहुंचाने का काम है। शिक्षक पहले से ही गैर शैक्षणिक कार्यों में अपना सारा समय दे रहे हैं चाहे चुनाव की ड्यूटी हो सर्वे हो जनगणना हो या फिर मध्यान भोजन हो या फिर शौचालय खुले में जाने वाले लोगों की गणना हो और

अभी हाल ही में ऐसा एसआईआर में शिक्षकों की जो रेल सरकार और प्रशासन ने बनाई वह किसी से छुपी हुई नहीं है। अब आवारा कुत्तों से निपटने में भी शिक्षकों की जरूरत सरकार को पड़ी है कभी किसी ने सोचा कि जिन कार्यों के लिए संबंधित विभाग या कोई संस्था जिसका दायित्व बनता है वह उसकी बजाय शिक्षकों के साथ यह काम कराया जाए ऐसी क्या आफत आन पड़ी। या फिर सरकार का क्या सरकारी अध्यापकों से कोई छत्तीस का आंकड़ा तो नहीं इसका बड़ा कारण आज अपने इस आर्टिकल के जरिए मैं बताजा चाहूंगा कि शिक्षकों के साथ अपमानजनक कार्य करवाए क्यों जा रहे हैं जबकि शिक्षकों का पद बड़ा सम्मानजनक पद है उसके बावजूद भी उनसे इस तरीके से अपमानजनक पदों पर लगाकर उनका माखौल उड़ाया जा रहा है। कभी किसी ने सोचा कि ऐसी स्थिति में शिक्षकों को सरकार क्यों लग रही है तो अपने इस आर्टिकल के

जरिए मैं यह बताना चाह रहा हूं कि वास्तव में शिक्षक अपना नियमित काम करते तो शायद आज ऐसी बुरी स्थिति शिक्षक की ना होती। जबकि शिक्षक को इस समाज का प्रमुख आईना माना जाता है। शिक्षक ने कभी भ्रष्टाचारी की शिक्षा के प्रति गंभीर ही रहा ही नहीं,हमेशा ग्रामीण क्षेत्रों में मास्टर जी बच्चों से कहीं छाछ तो कहीं खेतों से मूली गाजर तुड़वाकर और खा पी कर घर आ जाते थे। ऐसे में सरकारों को लगा की सबसे ज्यादा तनखावा पाने वाले इस ईसान ने काम ही नहीं किया इसलिए आज उन्हें ऐसे काम दिए जा रहे हैं, जिससे उनके पद और गरिमा को ठेस पहुंच रही है। मैं 5 प्रतिशत शिक्षकों की तो नहीं कहूंगा जिन्होंने सच में शिक्षा के स्तर को बढ़ावा दिया है बाकी 95 प्रतिशत ग्रामीण क्षेत्रों में ऐसे बहुत सारे टीचर्स हैं जिन्होंने कभी बच्चों को मन से पढ़ाया ही नहीं। खैर सरकारों ऐसे कार्य टीचर्स से ना कराएं जिनसे उनकी गरीमा को ठेस पहुंचे।

रूपक शर्मा  
बढ़ता राजस्थान

### हैल्य टिप्स

### बढ़ता राजस्थान

## ठंड में सिर्फ 3 महीने मिलने वाला ये साग डायबिटीज-कोलेस्ट्रॉल का है काल, खाने से इम्यूनिटी भी होगी बूस्ट

सर्दियों के मौसम में तरह-तरह के साग का सेवन किया जाता है। सरसों, मेथी, पालक और बथुआ का साग तो आपने बहुत बार खाया होगा। लेकिन क्या आपने कभी चने का साग खाया है? जो हां, चने का साग सिर्फ सर्दियों के मौसम ही मिलता है। चने का साग खाने में जितना स्वादिल लगता है, उतना ही सेहत के लिए फायदेमंद भी होता है। इसमें विटामिन, प्रोटीन, फाइबर, आयरन, कैल्शियम और पोटैशियम जैसे पोषक तत्व भरपूर मात्रा में पाए जाते हैं, जो सेहत को कई लाभ पहुंचाते हैं। चने के साग का सेवन करने से कब्ज से लेकर डायबिटीज जैसी शरीर की कई समस्याओं से छुटकारा मिल सकता है –डायबिटीज में फायदेमंद- डायबिटीज के मरीजों के लिए चने के साग का सेवन बहुत फायदेमंद साबित हो सकता है। दरअसल, इसमें विटामिन-बी, विटामिन-सी और फोलेट जैसे पोषक तत्व मौजूद होते हैं। एनसीबीआई के अनुसार, ये पोषक तत्व टाइप 2 डायबिटीज में फायदेमंद होते हैं। इसके अलावा, इसमें नेचुरल इंसुलिन प्रोडक्शन करने की क्षमता होती है। ऐसे में, इसका सेवन करने से ब्लड शुगर को नियंत्रित रखने में मदद मिल सकती है।

–कब्ज से छुटकारा दिलाए –चने के साग का सेवन करने से पाचन तंत्र दुरुस्त रहता है। दरअसल, इसमें फाइबर भरपूर मात्रा में मौजूद होता है, जो पाचन क्रिया को बेहतर बनाने में मदद करता है। इसके सेवन से मल पतला होता है, जिससे कब्ज की समस्या नहीं होती है। साथ ही, यह आंतों को साफ रखने में भी मदद करता है। इम्यूनिटी बूस्ट करे सर्दियों में इम्यूनिटी कमजोर होने के कारण हम बार-बार बीमार पड़ने लगते हैं। ऐसे में, चने के साग का सेवन करने से इम्यूनिटी बूस्ट हो सकती है। दरअसल, इसमें विटामिन-सी और एंटीऑक्सीडेंट्स भरपूर मात्रा में होते हैं।

### आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संताप और बातचीत में लाभ प्रदान करेंगा



### मेष

आज आपको करियर में अच्छा उछाल देखने को मिलेगा, लेकिन आपके कुछ विरोधी आपको परेशान करने की कोशिश कर सकते हैं। आपके ऊपर कुछ कर्जा था, तो उसे भी आप काफी हद तक उतार सकते हैं। सेहत



### वृष

आज का दिन आपके लिए भाग्य के दृष्टिकोण से अच्छा रहने वाला है। आप अपने कारोबार में कुछ योजनाओं की शुरुआत करेंगे, जो आपके लिए अच्छी रहेगी। जीवनसाथी के लिए कोई सरप्राइज गिफ्ट लेकर आ सकते हैं।



### मिथुन

आज का दिन आपके लिए कुछ विशेष कर दिखाने के लिए रहेगा। आपको बिजली के उपकरणों से सावधान रहने की आवश्यकता है। सांसारिक सुख भोग के साधनों में वृद्धि होगी और आपको काम अधिक रहने से आप थोड़ा



### कर्क

आज का दिन आपके लिए सुख साधनों की प्राप्ति के लिए रहेगा। जीवन साथी का सहयोग व सानिध्य आपको भरपूर मात्रा में मिलेगा। पारिवारिक व्यवसाय में किसी बात को लेकर कड़वाहट चल रही थी, तो वह भी



### सिंह

आज का दिन आपके लिए ठीक-ठाक रहने वाला है। ऑफिस में आपके खिलाफ आज कोई पॉलिटिक्स रची जा सकते हैं, जिससे आपको सतर्क रहना होगा और अपने कामों को पूरी



### कन्या

आज आपके सामने कुछ खर्च आएंगे, जो आपको मजबूरी में ना चाहते हुए भी करने पड़ेंगे। आपकी निर्णय लेने की क्षमता भी बेहतर रहेगी और आप अपने भाई व बहनों से कुछ जरूरी कामों को लेकर बातचीत कर सकते हैं। यदि



### तुला

आज आपको अपने कामों को लेकर धैर्य व संयम बनाए रखना होगा। आपके मन में कुछ उलझन रहने से आप परेशान रहेंगे। यदि आपको कोई जिम्मेदारी मिले, तो उसको लेकर लापरवाही बिल्कुल ना दिखाएं और किसी से कोई वादा भी सोच समझ कर करें, क्योंकि आने वाले समय



### वृश्चिक

आज का दिन आपके लिए सुखद परिणाम लेकर आएगा। आपको अपने मेहनत का पूरा फल मिलेगा और लेन-देन से संबंधित मामलों में आपको थोड़ा सावधानी बरतने की आवश्यकता है।



### धनु

आज का दिन आपके लिए अनुकूल रहने वाला है। नौकरी बदलने के आपके जो प्रयास है, वह आपके लिए बेहतर रहेंगे। रोजगार की तलाश में इधर-उधर भटक रहे लोगों को कोई खुशखबरी सुनने को मिल सकती है।



### मकर

आज का दिन आपके लिए प्रभाव व प्रताप में वृद्धि लेकर आने वाला है। आपके कुछ नए प्रयास बेहतर रहेंगे। आपको अपनी मेहनत का पूरा फल मिलेगा। आपकी तरक्की की राह में आ रही बाधाएं दूर होंगी।



### कुंभ

आज का दिन आपके लिए सकारात्मक परिणाम लेकर आएगा। आपको कोई नई जिम्मेदारी मिलने से आप काफी परेशान रहेंगे और संतान को आप कहीं बाहर घूमने फिरने भी लेकर जा सकते हैं।



### मीन

आज का दिन आपके लिए धर्म कर्म के कार्यों से जुड़कर नाम कमाने के लिए रहेगा। आप अपने पिताजी से काम को लेकर सलाह ले सकते हैं और कुछ कामों को लेकर आपका मन विचलित रहेगा।



## चाँदसेन स्कूल खेल मैदान अतिक्रमण मामले में हाईकोर्ट के निर्देश

बढ़ता राजस्थान

**मालपुरा (नि.स.)।** मालपुरा उपखण्ड के चाँदसेन स्थित राजकीय विद्यालय के खेल मैदान पर कथित अतिक्रमण एवं पट्टे जारी करने की तैयारी से जुड़ी याचिका पर राजस्थान हाईकोर्ट, जयपुर ने महत्वपूर्ण निर्देश दिए हैं। न्यायालय ने मालपुरा के उपखण्ड अधिकारी (एसडीओ) को आदेशित किया है कि याचिकाकर्ता द्वारा प्रेषित विधिक नोटिस एवं याचिका में उठाए गए सभी मुद्दों का परीक्षण कर 15 दिवस के भीतर विधि सम्मत कार्यवाही करें।

न्यायाधीश अनुरूप सिंधी की एकलपीठ ने यह आदेश चाँदसेन स्कूल की एसडीएमसी के सदस्य एवं पर्यावरण कार्यकर्ता रामनारायण रेगर द्वारा अधिवक्ता लक्ष्मीकांत शर्मा (मालपुरा) के माध्यम से दायर याचिका की सुनवाई के उपरांत पारित किया। याचिका में बताया गया कि राजस्व रिकॉर्ड में विद्यालय के खेल मैदान के नाम दर्ज भूमि पर गाँव के कुछ प्रभावशाली लोगों द्वारा अतिक्रमण किया गया है। साथ ही ग्राम पंचायत द्वारा उक्त खेल मैदान की भूमि पर आबादी के पट्टे जारी करने की तैयारी की जा रही है। इस संबंध में ग्रामीणों ने मुख्यमंत्री सहित अन्य उच्च अधिकारियों को ज्ञापन भेजकर अवगत कराया, परंतु कोई प्रभावी कार्यवाही नहीं की गई। इन परिस्थितियों को चुनौती देते हुए याचिकाकर्ता ने न्यायालय से खेल मैदान को सुरक्षित रखने की गुहार लगाई। मामले की सुनवाई के बाद न्यायालय ने याचिका का निस्तारण करते हुए मालपुरा के उपखण्ड अधिकारी को निर्देश दिया कि याचिकाकर्ता द्वारा प्रस्तुत किए जाने वाले अभ्यावेदन पर 15 दिवस में विधि सम्मत निर्णय लें तथा पारित आदेश की सूचना याचिकाकर्ता को उपलब्ध कराएं।

## राजेश नागौरा सोसाइटी के प्रदेश

## उपाध्यक्ष पद पर नियुक्त



बढ़ता राजस्थान

**मालपुरा (नि.स.)।** राजस्थान प्रदेश डॉ. अंबेडकर मेमोरियल वेलफेयर सोसाइटी के प्रदेश अध्यक्ष, सेवानिवृत्त आईजी पुलिस सतवीर सिंह ने राष्ट्रीय अध्यक्ष की अनुमति से पंचायत समिति मालपुरा के पूर्व प्रधान राजेश नागौरा को सोसाइटी के प्रदेश उपाध्यक्ष पद पर नियुक्त किया है। उनकी इस नियुक्ति पर संगठन के पदाधिकारियों एवं सदस्यों ने हर्ष व्यक्त करते हुए आशा जताई है कि उनके नेतृत्व में सोसाइटी की गतिविधियाँ और अधिक सशक्त होंगी।

## श्याम मंदिर में पंडितों ने लिया बाल

## विवाह रोकने का संकल्प



बढ़ता राजस्थान

**निवाई (का.स.)।** सिकोंडिकोन संस्था द्वारा संचालित न्याय तक पहुंच परियोजना के अंतर्गत इंदिरा कॉलोनी में खाटू श्याम मंदिर में बाल विवाह मुक्त भारत 100 दिवसीय अभियान का आयोजन किया गया। इस कार्यक्रम के माध्यम से समाज को बाल विवाह जैसी कुरीति के प्रति जागरूक किया गया। संस्था की कार्यकर्ता किरण शर्मा ने मौजूद लोगों व श्रद्धालुओं को बाल विवाह के गंभीर दुष्परिणामों के बारे में विस्तार से जानकारी दी। उन्होंने बताया कि कम उम्र में विवाह होने से बच्चों का शारीरिक विकास रुक जाता है एवं वह शिक्षा व उच्चल भविष्य के अवसरों से भी वंचित रह जाते हैं। किरण शर्मा ने कहा कि इस सामाजिक बुराई को खत्म करने के लिए हम सभी को मिलकर जिम्मेदारी उठानी होगी। इस अभियान की सफलता तब और बढ़ गई जब मंदिर के पंडितों ने इस मुहिम को अपना पूरा समर्थन दिया। किरण शर्मा ने उपस्थित सभी पंडितों को बाल विवाह नहीं करवाने की शपथ दिलाई। पंडितों ने पूरी निष्ठा के साथ इस पहल की सराहना करते हुए संकल्प लिया कि वह विवाह संपन्न कराने से पहले वर-वधू की आयु की जांच करेंगे और समाज में बाल विवाह के खिलाफ जागरूकता फैलाएंगे।

## शिफ्टिंग: रणथंभौर से टाइगर टी-2408 को कोटा के मुकुंदरा

## में किया शिफ्ट अब बढ़कर 6 हो जाएगी बाघों की संख्या

बढ़ता राजस्थान

**सवाई माधोपुर(राकेश शर्मा)।** देश में विख्यात रणथंभौर नेशनल पार्क से कोटा स्थित मुकुंदरा टाइगर रिजर्व में शुक्रवार को एक और टाइगर टी-2408 को शुक्रवार को रणथंभौर के लाहपुर परिया से ट्रेकुलाइन कर कोटा के लिए रवाना किया।

### ट्रेकुलाइन कर शुरू हुई शिफ्टिंग प्रक्रिया

टी-2408 को ट्रेकुलाइन करने के बाद, वन विभाग की टीम ने मेडिकल जांच कर उसकी सेहत को पूरी तरह से ठीक पाया। इसके बाद उसे मुकुंदरा के दॉर क्षेत्र में स्थित 21 हेक्टेयर के सॉफ्ट एनक्लोजर में शिफ्ट करेंगे।

### 6 हुई बाघों की संख्या



### ये हैं राजस्थान के 5 फेमस टाइगर रिजर्व

- सरिकसा बाघ अभयारण्य
- रणथंभौर टाइगर रिजर्व
- मुकुंदरा हिल्स टाइगर रिजर्व
- रामगढ़ विषधारी टाइगर रिजर्व
- धौलपुर-करौली टाइगर रिजर्व

मुकुंदरा टाइगर रिजर्व में फिलहाल 5 बाघ हैं, जिसमें 3 बाघिन और एक बाघ शामिल हैं, साथ ही एक

शावक भी हैं। अब ज्ज-2408 के शिफ्ट होने के बाद, बाघों की संख्या 6 हो जाएगी।

बढ़ता राजस्थान

**टोंक (पुरुषोत्तम जोशी)।** शहर में शुक्रवार को एक बार फिर से नकली धो बनाने की फैक्ट्री का भंडाफोड़ हुआ है। शहर के मकान की छत पर कुछ लोग सरस, कृष्णा और महान जैसे ब्रांडेड धो तैयार कर रहे हैं। डालडा धो, सोयाबीन और वनस्पति तेल मिलाकर धो तैयार किया जा रहा था।

दरअसल टोंक जिले में अब तक कई बार नकली धो बनाने की फैक्ट्रियां पकड़ी जा चुकी हैं। खाद्य एवं स्वास्थ्य निरीक्षक सत्यनारायण गुर्जर के नेतृत्व में अब तक कई बार कार्रवाई की जा चुकी है। शुक्रवार को भी मुखबीर की सूचना मिलने पर खाद्य निरीक्षक सत्यनारायण गुर्जर शहर के इंदिरा कॉलोनी में पूरी टीम के साथ पहुंचे तो मकान की छत पर नकली धो बनाने की फैक्ट्री संचालित हो रही थी, मौके से करीब 100 किलो नकली धो जप्त किया गया है, साथ ही सरस, महान



और कृष्णा कंपनी के खाली पैर भी बरामद किए हैं। खाद्य निरीक्षक सत्यनारायण गुर्जर ने बताया कि फिलहाल धो का सैम्पल लिए गए हैं साथ ही अन्य ब्रांडेड कंपनियों को भी चिठ्ठी लिखकर कार्रवाई करने की

बात कही है। मुख्य चिकित्सा एवं स्वास्थ्य अधिकारी डॉ शैलेन्द्र सिंह चौधरी ने बताया कि शुक्रवार को खाद्य सुरक्षा अधिकारी सत्यनारायण गुर्जर द्वारा टोंक शहर में संचालित फर्म श्री महावीर डिपार्टमेंटल स्टोर

इंदिरा कॉलोनी टोंक का औचक निरीक्षण कर कृष्णा धी एवं सरस धी के 2 नमूने लेकर जांच हेतु प्रयोगशाला में भिजवाया गया, साथ ही 58 किलो कृष्णा धी एवं 49 किलो सरस धी को सीज किया

## कोतवाली पुलिस थाना इलाके के कालीपलटन में युवक की चाकू मारकर हत्या, पुलिस ने 2 आरोपियों को किया गिरफ्तार

बढ़ता राजस्थान

**टोंक (पुरुषोत्तम जोशी)।** थाना कोतवाली टोंक के कालीपलटन क्षेत्र में 6 जनवरी को हुई एक युवक की हत्या के मामले में पुलिस ने त्वरित कार्रवाई करते हुए दो आरोपियों को गिरफ्तार कर लिया। पुलिस अधीक्षक राजेश कुमार मीणा के निर्देश पर अतिरिक्त पुलिस अधीक्षक रतनलाल भार्गव और वृत्ताधिकारी मृत्युन्जय मिश्रा के सुपरविजन में थानाधिकारी भवरलाल के नेतृत्व वाली थाना हाजा की टीम और डीएसटी ने यह सफलता हासिल की। दोनों आरोपियों को कोर्ट में पेश कर 11 जनवरी तक पुलिस रिमांड प्राप्त किया गया है।घटना की प्रथम सूचना रिपोर्ट (एफआईआर) 6 जनवरी को परिव्रादी जिनत ने दर्ज कराई, जिसमें बताया गया कि शाम करीब 7:30 बजे उसके भाई



सोहेल उर्फ सोनू घर पर खाना खा रहे थे। तभी आरोपी दिलशाद उर्फ शाबू ने दरवाजा खटखटाकर सोनू को बाहर बुलाया। बाहर आने पर दिलशाद के साथ फईम भी था, जिन्होंने चाकू से सोनू के सीने में वार कर दिया। चिल्लाने की आवाज सुनकर जिनत और पड़ोसी पहुंचे तो सोनू खून से लथपथ थे। आरोपी मोटरसाइकिल पर भाग निकले। सोनू को अस्पताल ले जाया गया, लेकिन जयपुर रेफर होते समय रास्ते में उनकी मौत हो गई।पुलिस जांच में पता चला कि आरोपी फईम की लगभग 5 माह पहले मोटरसाइकिल चोरी हो गई

थी। फईम को शक था कि सोनू ने ही चुराई है। इसी रंजिश को लेकर दोनों आरोपी 6 जनवरी को सोनू के घर पहुंचे। दिलशाद ने आवाज देकर बाहर बुलाया और गली में ले जाकर मारपीट की, फिर चाकू से वार कर फरार हो गए।पुलिस की सतर्कता से गिरफ्तारीघटना के बाद पुलिस ने आरोपियों की तलाश के लिए कई टीमें गठित कीं। शहर के सीसीटीवी फुटेज का विश्लेषण, तकनीकी साधनों और पारंपरिक तरीकों से हनुमान नगर (जहाजपुर), जिला भीलवाड़ा से दोनों को दबोच लिया गया।गिरफ्तार आरोपी दिलशाद उर्फ खौबू (23 वर्ष), पुत्र रईस खाँ, निवासी कुम्हारों की चोकी, कालीपलटन, थाना कोतवाली टोंक। फहीम (25 वर्ष), पुत्र फरीद, निवासी कच्ची बस्ती धन्नातलाई, थाना कोतवाली टोंक।

# कार्यकर्ता से ही पार्टी की एकता, बूथ स्तर पर एकता से करें कार्य- एकता अग्रवाल

बढ़ता राजस्थान

**निवाई (का.स.)।** शहर के श्यामा प्रसाद मुखर्जी सामुदायिक भवन में निवाई विधानसभा क्षेत्र के भारतीय जनता पार्टी के कार्यकर्ताओं और बूथ लेवल एजेंट्स महत्वपूर्ण बैठक आयोजित हुई। कार्यक्रम का शुभारंभ भाजपा प्रदेश मंत्री एकता अग्रवाल, विधायक रामसहाय वर्मा, नगर पालिका अध्यक्ष दिलीप इसरानी, पूर्व सांसद सुखबीरसिंह जौनापुरिया, जिला महामंत्री विष्णु शर्मा, जिला उपाध्यक्ष रमाकांत शर्मा व पूर्व जिला प्रमुख सत्यनारायण चौधरी ने दीप प्रचलित करके किया। बैठक को संबोधित करते हुए मुख्य

### आगामी चुनाव व मतदाता सूची पुनरीक्षण पर हुई चर्चा



अतिथि व भाजपा प्रदेश मंत्री एकता अग्रवाल ने कहा कि कार्यकर्ता ही पार्टी की एकता हैं। उन्होंने कहा कि कार्यकर्ता पार्टी की असली रीढ़ हैं। उन्होंने सभी कार्यकर्ताओं को निर्देश देते हुए कहा कि वह अपने-अपने बूथ पर जाकर फॉर्म 7 व 8 पर प्राथमिकता से कार्य करें और

अधिक से अधिक नए मतदाताओं के नाम जुड़वाने पर जोर दें। उन्होंने कहा कि आगामी चुनाव के लिए कार्यकर्ताकमर कसे। विधायक रामसहाय वर्मा ने कहा कि परिष्कृत मतदाता सूची ही लोकतंत्र की जीत हैं। उन्होंने कार्यकर्ताओं का आह्वान किया कि वह अभी से आगामी नगर

# आदलवाड़ा में जिला कलक्टर की रात्रि चौपाल, ग्रामीणों से सीधा संवाद समस्याएँ सुनीं, समाधान के लिए मौके पर दिए समयबद्ध निर्देश

बढ़ता राजस्थान

**सवाई माधोपुर(राकेश शर्मा)।** आमजन की समस्याओं का त्वरित एवं प्रभावी समाधान सुनिश्चित करने के उद्देश्य से गुरुवार को जिला कलक्टर काना राम की अध्यक्षता में पंचायत समिति चौथ का बरवाड़ा की ग्राम पंचायत आदलवाड़ा के भारत निर्माण राजीव गांधी सेवा केंद्र में रात्रि चौपाल का आयोजन किया गया। रात्रि चौपाल के दौरान ग्रामीणों ने सड़क निर्माण करवाने, रास्तों पर ग्रेवलिंग करवाने, मुख्य एवं खेतों तक जाने वाले मार्गों से अतिक्रमण हटवाने, पाइपलाइन लीकेज सही करवाने जैसी समस्याएँ रखीं। जिला कलक्टर ने सभी परिवारों को गंभीरता से सुनते हुए संबंधित विभागीय अधिकारियों को समयबद्ध समाधान सुनिश्चित करने के निर्देश दिए। उन्होंने जल लाइन मिशन के अंतर्गत गांव में डाली गई पाइपलाइन के लीकेज को ठेकेदार के माध्यम से शीघ्र दुरुस्त करवाने तथा प्रत्येक घर तक निर्बाध जलापूर्ति सुनिश्चित करने के निर्देश दिए। साथ ही, उन्होंने ग्रामीणों से 150 यूनिट प्रतिमाह नि:शुल्क बिजली योजना का लाभ उठाने हेतु



रूफटॉप सोलर संयंत्र लगाने की अपील की। रात्रि चौपाल के दौरान जिला कलक्टर ने टीबी मुक्त भारत अभियान के तहत जागरूकता पर जोर देते हुए सात दिन से अधिक खांसी होने पर तुरंत स्वास्थ्य केंद्र में जांच कराने का आह्वान किया। इस दौरान जिला विधिक सेवा प्राधिकरण की ओर से पैनल अधिवक्ता लोकेश कुमार सीठा, पैरा लीगल वालंटियर मोर सिंह गुर्जर ने लोगों को विधिक सेवाओं की जानकारी उपलब्ध कराई। इस अवसर पर मुख्य कार्यकारी अधिकारी गौरव बुडानिया, उपखण्ड अधिकारी जोगेन्द्र सिंह, विकास अधिकारी इंद्र कुमार मीणा, तहसीलदार नीरज सिंह, सरपंच सहित विभिन्न विभागों के अधिकारी एवं बड़ी संख्या में ग्रामीण उपस्थित रहे।

## करौली में शिक्षिका की मानसिक प्रताड़ना का मामला: कलेक्टर ने प्रधानाचार्य के खिलाफ जारी किया 17 सीसीए आरोप पत्र

बढ़ता राजस्थान

**सवाई माधोपुर/ करौली(राकेश शर्मा)।** एक शिक्षिका को मानसिक रूप से प्रताड़ित करने और धमकाने का मामला प्रधानाचार्य पर भारी पड़ गया है ! पीडित शिक्षिका की शिकायत पर गठित जांच समिति द्वारा प्रधानाचार्य को दोषी पाए जाने के बाद जिला कलेक्टर ने उनके खिलाफ राजस्थान सिविल सेवा नियमों के तहत 17 सीसीए आरोप पत्र जारी किया है। जिला कलेक्टर नीलाभ सक्सेना ने बताया कि यह कार्रवाई राजस्थान सिविल सेवा नियम, 17 के अंतर्गत राजकीय उच्च माध्यमिक विद्यालय (राउमावि), करीरी, ब्लॉक टोडाभीम के प्रधानाचार्य राजकुमार मोना के विरुद्ध की गई है ! उन्होंने बताया कि पीडित वरिष्ठ अध्यापिका द्वारा प्रधानाचार्य के विरुद्ध मानसिक प्रताड़ना एवं धमकाने संबंधी शिकायत की गई थी। प्रकरण की स्वतंत्र एवं निष्पक्ष जांच के लिए जिला शिक्षा अधिकारी (प्रारम्भिक शिक्षा), करौली द्वारा तीन सदस्यीय जांच समिति का गठन किया गया था। जांच समिति की सिफारिशों के अनुसार यह पाया गया कि दुर्घटना की परिस्थितियों में शिकायतकर्ता द्वारा विधिसम्मत रूप से ऑनलाइन प्रस्तुत सीसीएल (चाइल्ड रेस्केशन लीन) अवकाश आवेदन के बावजूद अवकाश स्वीकृत नहीं किया गया। इतना ही नहीं उनके वेतन में कटौती की गई तथा शाला दर्पण पोर्टल पर अवकाश के बजाय अनुपस्थिति का गलत अंकन किया गया।

## खुशखबर: जल्द दौड़ेगी इलेक्ट्रिक ट्रेन, 143 करोड़ रुपए की लागत से चल रहा काम



मालगाडियों का संचालन शुरू हो जाएगा। रेलवे ने इस ट्रैक पर पिछले वर्ष ट्रेन संचालन शुरू करने के साथ ही विद्युतीकरण की तैयारी भी आरंभ कर दी थी। निविदा प्रक्रिया पूरी होने के बाद संवेदक ने कार्य शुरू किया। अब तक दौसा से सलेमपुरा-अरण्या रेलवे स्टेशन तक पोल खड़े कर विद्युत लाइन खींचने का काम

पूरा कर लिया गया है। वर्तमान में सलेमपुरा से लालसोट के बीच कार्य तेजी से जारी है।

### औद्योगिक विकास को भी मिलेगी नई दिशा

दौसा-गंगापुर रेलवे ट्रैक के विद्युतीकरण के बाद यह मार्ग देश के सबसे व्यस्त रेल कॉरिडोर

दिल्ली-अहमदाबाद और दिल्ली-मुंबई से सीधे जुड़ जाएगा। इससे न केवल रेलवे नेटवर्क मजबूत होगा, बल्कि पूरे क्षेत्र के आर्थिक और औद्योगिक विकास को भी नई दिशा मिलेगी।विद्युतीकरण के बाद इस रूट से लंबी दूरी की ट्रेनों का संचालन संभव हो सकेगा। वहीं, उद्योग-धंधों और व्यापारिक गतिविधियों के विस्तार के नए अवसर भी पैदा होंगे। रेलवे ने इस ट्रैक पर बनियान स्टेशन पर माल ढुलाई के लिए एक बड़ा यार्ड विकसित किया है। इसके अलावा लालसोट और मंडावरी की प्रमुख कृषि उपज मंडियों को देखते हुए रेलवे अधिकारी यहां से कृषि उत्पादों की माल ढुलाई को लेकर उद्यमियों से लगातार संवाद कर रहे

हैं। इससे किसानों और व्यापारियों को सीधा लाभ मिलेगा।

### होगा ये बड़ा फायदा

दौसा-गंगापुर ट्रैक के विद्युतीकरण से रेलवे को परिक्राने स्तर पर बड़ा फायदा मिलेगा। इसके बाद पंजाब, हरियाणा, अलवर, दौसा, गंगापुर सिटी, कोटा, इंदौर, भोपाल, नागपुर, रायपुर, दुर्ग, बिलासपुर, हैदराबाद, बेंगलुरु और चेन्नई जैसे प्रमुख शहरों को जोड़ने वाली कई ट्रेनों को इसी मार्ग से चलाया जा सकेगा। इससे ट्रेनों के संचालन समय और ईंधन लागत दोनों में कमी आएगी। वर्तमान में अधिकांश ट्रेनें जयपुर होकर संचालित होती हैं, जिससे दूरी और समय बढ़ जाता है।



### कांट्रेक्ट किलिंग मामले में सिरोही का संत भजनाराम गिरफ्तार

- चितौड़गढ़ में संत रमताराम ने करवाई थी भाजपा नेता की हत्या
- हत्या के लिए संत की यूपी के शूटर से करवाई थी मुलाकात

बढ़ता राजस्थान

**सिरोही (नि.स. )।**चितौड़गढ़ में भाजपा नेता व व्यापारी रमेश इनाणी हत्याकांड में सिरोही के संत भजनाराम को पुलिस ने गिरफ्तार किया है। उसने हत्या में शामिल शूटर व चितौड़गढ़ के संत रमताराम की मुलाकात करवाई थी। संत रमताराम पर भाजपा नेता की हत्या का आरोप है। उसने कांट्रेक्ट किलिंग के लिए यूपी के शूटर मनीष दुबे को बुलाया था। पुलिस जांच में सामने आया कि संत भजनाराम ने इन दोनों की मुलाकात करवाई थी।

#### बाली से गिरफ्तार कर ले गई पुलिस

इस मामले में चितौड़गढ़ थाना पुलिस बताती है कि इनाणी हत्या मामले में जांच के दायरे में आने के बाद संत भजनाराम से पूछताछ की गई थी। बाद में कुछ अहम सुराग और हाथ लगे हैं। उस पर हत्या की साजिश में शामिल होने का आरोप है। इनाणी हत्याकांड मामले में अब संत भजनाराम को बाली (पाली) से गिरफ्तार किया है।

#### हत्या के लिए शूटर को दो थी सुपारी

ज्ञातव्य है कि गत 11 नवम्बर को चितौड़गढ़ में भाजपा नेता व व्यापारी रमेश इनाणी की दिन-दहाड़े किसी ने गोली मारकर हत्या कर दी थी। व्यापारी की हत्या के मामले में शूटर मनीष दुबे को पुलिस ने उसी दिन शाम को दबोच लिया था। इस मामले में सुपारी देने वाले संत रमताराम को आरोपी बनाया गया है। जांच के दौरान सामने आया है कि संत रमताराम की शूटर से मुलाकात कराने में सिरोही के संत भजनाराम की अहम भूमिका रही।

#### कुछ दिन पहले तक सिरोही में ही रहा

बताया जा रहा है कि हत्या मामले में आरोपी संत भजनाराम कुछ दिनों तक सिरोही में ही था। यहां वह सांसद खेल महोत्सव के दौरान बकायदा सांसद लुम्बाराम चौधरी व राज्यमंत्री ओटाराम देवासी समेत पुलिस व प्रशासनिक अधिकारियों के साथ मंच साझा करता नजर आया। दो दिन बाद ही वह सिरोही से बाली चला गया, जहां से पुलिस ने अब उसे गिरफ्तार कर लिया।

# कहानियों के प्रभावी प्रस्तुतिकरण ने श्रोताओं को कहानी के साथ आत्मसात करने पर किया मजबूर तीन दिवसीय उदयपुर टेल्स स्टोरी टेलिंग फेस्टिवल शुरू



बढ़ता राजस्थान

**उदयपुर ( नि.स. )।** मां माय एंकर फाउण्डेशन द्वारा आयोजित उदयपुर टेल्स स्टोरी टेलिंग फेस्टिवल की शिल्पग्राम रोड़ स्थित पार्क एक्जोटिका रिसोर्ट में शुरूआत हुई। जिसमें प्रथम दिन स्टोरी टेलर्स के प्रभावी प्रस्तुतिकरण ने वहां मौजूद सैकड़ों श्रोताओं को उन कहानियों के साथ आत्मसात करने पर मजबूर कर दिया। मयूर कलबाग की अघोरी कहानी ने आमजन के मन में अघोरियों के प्रति रच बस गई धारणा को मिटाने पर विवश किया। प्रथम दिन बच्चों के लिये

कहानियों से शुरूआत हुई जिसकी मुख्य अतिथि निवृत्ति कुमार मेवाड़ थी। शाम के महत्वपूर्ण सेशन में मयूर कलबाग की रहस्यमय कहानी अघोरी, अफ्रीकी लोकगीत आकाश के नीचे, बॉलीवुड कलाकार दिव्य निधि शर्मा समकालीन कहानी जीवन, राजित कपूर कचरे की हिफाजत और मजनू नामक व्यंग्यात्मक नाटक, संजुका सिन्हा डॉस कंपनी शास्त्रीय फ्यूजन नृत्य बदलती रेत की प्रस्तुति दी। मयूर कलबाग ने कहा कि अघोरी हमारे समाज का ही एक अंग है। उन्हें हम समाज से अलग करके नहीं चल सकते।

वे शिव आराधक होते हैं। तकनीकी रूप से काफी एडवांन्स होते हैं। हमने उनके प्रति एक धारणा बना रखी है कि वे बहुत भयानक होते हैं। बहुत खौफनाक दिखते हैं लेकिन जो दिखता है वह कई बार सच नहीं होता है। मैंने उनके साथ रहकर उन्हें नजदीक से देखा है और उसी पर एक पुस्तक लिखी है। इस अवसर पर बॉलीवुड कलाकार दिव्य निधि शर्मा समकालीन कहानी स्लाईस ऑफ लाईफ पर कहा कि समाज स्टोरी को किस प्रकार ग्रहण करता है। उसमें बदलाव देखा गया है। कहानियां सुनने में आमजन के पेशेन में कमी देखी जा रही है। यह समाज के

साथ बह रहा है। स्लाईस ऑफ लाइफ बच्ची के जीवन की तीन झांकियों के बारे में बताया गया है। फाउण्डेशन की संस्थापक सुष्मिता सिंधा ने बताया कि टीवी एवं बॉलीवुड कलाकार रजत कपूर ने कचरे की हिफाजत और मजनू नामक व्यंग्यात्मक नाटक की प्रस्तुति दी। उन्होंने कहा कि कहानी कहना व सुनना सदियों से चला आ रहा है। विश्व में सबसे ज्यादा कहानियां भारत में कहीं जाती हैं। इस डिजिटल दौर में कहानियों के ऐसे फेस्टिवल बहुत आवश्यक हो गये हैं। कहानी जिंदगी बदल सकती है। उदयपुर टेल्स के सह

संस्थापक सलिल भण्डारी ने बताया कि प्रारम्भ में निवृत्ति कुमारी मेवाड़ आयोजन में आए कई स्कूलों के बच्चे से मिली एवं उन्हें कहानियों के लिए प्रेरित किया। उदयपुर में इस तरह का आयोजन देखकर वह काफी अभिभूत हुई एवं आयोजकों को इसके लिए शुभकामनाएं दी। एक्टर राजेश शिंदे अपने विशिष्ट अंदाज में बच्चों के सामने प्रस्तुत हुए। उनका गेट अप देखकर ही बच्चे रोमांचित हो गए और बच्चों ने मीठा शोर मचाते हुए उनका स्वागत किया। उन्होंने बिट्टू और अस्परू की कहानी के माध्यम से बच्चों को अंत तक बांधे रखा।



## महात्मा गांधी राजकीय विद्यालय में कृषि व्यावसाय से जुड़ा विशेष व्याख्यान

### विशेषज्ञ बोले कृषि में रोजगार की असीम संभावनाएं

बढ़ता राजस्थान

**पावटा ( सुशील कुमार बंसल )।** कस्बे में दिल्ली-जयपुर राष्ट्रीय राजमार्ग स्थित पीएम श्री महात्मा गांधी राजकीय उच्च माध्यमिक विद्यालय, प्रागपुरा में शुक्रवार को विद्यार्थियों के लिए कृषि विज्ञान एवं व्यावसायिक शिक्षा पर विशेष गेस्ट लेक्चर का आयोजन किया गया। कार्यक्रम में कोटपतली कृषि महाविद्यालय के सहायक प्राध्यापक डॉ. डी. के. बैरवा मुख्य

अतिथि के रूप में उपस्थित रहे, जिन्होंने विद्यार्थियों को आधुनिक कृषि, पशुपालन, कृषि में तकनीक का उपयोग व रोजगार की संभावनाओं पर विस्तृत जानकारी दी। डॉ. बैरवा ने कहा कि व्यावसायिक शिक्षा के माध्यम से कृषि को वैज्ञानिक दृष्टिकोण से समझने का अवसर मिलता है। आज कृषि केवल परंपरा नहीं, बल्कि एक तकनीकी क्षेत्र है, जहाँ रोजगार, उद्यमिता और नवाचार की विशाल संभावनाएँ हैं। कार्यक्रम में विद्यालय में संचालित व्यावसायिक शिक्षा के अंतर्गत कृषि एवं पशुपालन विषय से संबंधित विभिन्न पहलुओं पर परिचर्चा हुई। विद्यार्थियों ने खेती, पशुपालन, जैविक कृषि व आधुनिक कृषि पद्धति को लेकर उत्साहपूर्वक

प्रश्न भी पूछे। विद्यालय के प्रधानाचार्य विपिन कुमार मामोड़िया ने कहा कक्षाओं में व्यावसायिक शिक्षा का उद्देश्य विद्यार्थियों को पारंपरिक विषयों के साथ जीवनोपयोगी ज्ञान देना है। कार्यक्रम में व्याख्याता धोलाराम यादव, मालाराम यादव, रामजीलाल गुर्जर, निखिल कुमार गुप्ता, मुकेश कुमार जाट, शारीरिक शिक्षक सुरेंद्र कुमार जाट, वरिष्ठ अध्यापक गोविंद सिंह शेखावत, अरविंद कुमार शर्मा, सुनील कुमारी यादव, रजनी बाला योगी, धनी यादव, कृष्णा यादव, सुशीला मीणा, हजारीलाल स्वामी, सुभाष स्वामी, संगीता देवी, पुष्पा देवी, रामजीलाल योगी सहित विद्यार्थियों स्टाफ व बड़ी संख्या में विद्यार्थी मौजूद रहे।

### पर्यावरण की रक्षा के लिए ‘पर्यावरण बचाओ न्याय यात्रा’ का शंखनाद 2 फरवरी को बीकानेर में होगा महापड़ाव



बढ़ता राजस्थान

**अनूपगढ़ ( डी एल सारस्वत )।** पर्यावरण संरक्षण समिति के तत्वावधान में शुक्रवार को स्थानीय बिश्नोई धर्मशाला में ‘पर्यावरण बचाओ न्याय यात्रा’ को लेकर एक महत्वपूर्ण बैठक आयोजित की गई। मंदिर समिति के अध्यक्ष श्री हनुमान प्रसाद मांजू की अध्यक्षता में हुई इस सभा में बिश्नोई समाज सहित 36 कौम के प्रतिनिधियों ने शिरकत की और पर्यावरण को हो रहे नुकसान के खिलाफ हुंकार भरी। बैठक को संबोधित करते हुए संत भागीरथ दास जी महाराज ने गंभीर आरोप लगाए कि बीकानेर क्षेत्र में पिछले दो वर्षों से संघर्ष जारी है, लेकिन सरकार की अनदेखी के चलते सोलर कंपनियों ने अब तक लगभग 28 लाख खेजड़ी के पेड़ों को नष्ट कर दिया है। उन्होंने चेतावनी दी कि यदि समय रहते ठोस कदम नहीं उठाए गए, तो आगामी परियोजनाओं के नाम पर 30 लाख और पेड़ों की बलि दे दी जाएगी। वहीं मंदिर समिति के प्रवक्ता प्रकाश बिश्नोई ने बताया कि इस न्याय यात्रा का शुभारंभ माता अमृता देवी पार्क में वृक्षों के लिए प्राण न्योछावर करने वाली शहीद अमृता देवी को पुष्प अर्पित कर किया गया। वक्ताओं ने कहा कि सरकार की हठधर्मिता और निजी कंपनियों के मुनाफे के कारण प्रकृति का संतुलन बिगड़ रहा है, जिसे बचाने के लिए अब सर्व समाज सड़क पर उतरने को मजबूर है।

#### 2 फरवरी को महापड़ाव का आह्वान

पूर्व मंत्री राम सिंह बिश्नोई के सुपुत्र परसराम बिश्नोई, समाजसेवी सुभाष गोदार, महंत आनंद प्रकाश जांभा और अन्य गणमान्य नेताओं ने आगामी 2 फरवरी को होने वाले विशाल महापड़ाव में अधिक से अधिक संख्या में जुटने की अपील की। वक्ताओं ने स्पष्ट किया कि यह लड़ाई केवल एक समाज की नहीं, बल्कि आने वाली पीढ़ियों के भविष्य और शुद्ध पर्यावरण की है। इस बैठक में सुभाष भांधू, रिष्णल फौजी, प्रहलाद बिश्नोई, कामरेड गोपाल बिश्नोई, साहब राम पुनिया, मनीराम मेघवाल, कृष्ण खीचड़, विनोद सोगड़, एडवोकेट जगदीश पुनिया, शैलेंद्र बिश्नोई सहित 36 कौम बिरादरी के सैकड़ों पर्यावरण प्रेमी और कार्यकर्ता मौजूद रहे।

### पुलिस ने गुजरात जा रहा शराब भरा ट्रक पकड़ा

बढ़ता राजस्थान

**सिरोही (नि.स. )।**आबूरोड़ रीको थाना पुलिस ने मावल चौकी के समीप कार्रवाई करते हुए शराब भरा ट्रक पकड़ने में सफलता हासिल की है। मामले में ट्रक चालक को गिरफ्तार कर लिया गया। पुलिस के अनुसार मावल में जांच के दौरान कंटेनर लदा एक ट्रक रुकवाया गया। निरीक्षण करने पर वाहन में शराब भरी होने का संदेह हुआ। सघन तलाशी लेने पर कंटेनर में छिपाकर रखे शराब के 160 कर्टन बरामद किए गए। पुलिस ने ट्रक चालक सीकर जिलान्तगत खुड़-जोणमाता निवासी राकेशकुमार पुत्र सागरमल जाट को गिरफ्तार कर लिया।

#### वैन में गांजा तस्करी करते तीन गिरफ्तार

बढ़ता राजस्थान

**सिरोही (नि.स. )।**आबूरोड़ रीको थाना पुलिस ने मावल में कार्रवाई करते हुए एक वैन से गांजा बरामद किया है। पुलिस के अनुसार मावल में जांच के दौरान एक वैन रुकवाई गई। इसमें सवार लोगों की हरकतों से संदेह होने पर तलाशी ली गई। वैन में पौने पांच किलो गांजा बरामद हुआ। पुलिस ने कार को जब्त कर वैन तीन आरोपियों को गिरफ्तार कर लिया। इसमें गुजरात के मोरबी निवासी इलायशा साहमदर उर्फ इरफान पुत्र अहमदशाह, शहनवाज पुत्र कासमभाई व अमन पुत्र अशरफ भाई शामिल हैं।

#### टीम संजय के 52 सदस्यों ने किये आवेदन

बढ़ता राजस्थान

**उदयपुर ( नि.स. )।** ओसवाल राजस्थान के चुनावों में आवेदन करने के अंतिम दिन आज टीम संजय भण्डारी की ओर से अध्यक्ष पद सहित कार्यकारिणी सदस्यों हेतु टीम संजय के 52 सदस्यों ने आवेदन किये। अध्यक्ष पद प्रत्याशी संजय भण्डारी ने बताया कि अशोकनगर स्थित कार्यालय में एक बैठक आयोजित की गई। जिसमें निवर्तमान अध्यक्ष प्रकाश कोठारी की फर्जी मतदाता सूची पर मतदान कराने की हठधर्मिता,मनमानी पर एक निंदा प्रस्ताव पारित किया गया।

## वार्ड 24 और 25 में सड़क निर्माण में धांधली का आरोप ग्रामीणों ने एसडीएम के नाम नायब तहसीलदार को सौंपा ज्ञापन

बढ़ता राजस्थान

**अनूपगढ़ ( डी एल सारस्वत )।** अनूपगढ़ पिलीबंदा नगरपालिका क्षेत्र के वार्ड नंबर 24 और 25 के बीच वर्तमान में चल रहा डामर सड़क निर्माण कार्य विवादों के घेरे में आ गया है। निर्माण सामग्री की गुणवत्ता को लेकर मोहल्ले के निवासियों ने विभाग और ठेकेदार के खिलाफ मोर्चा खोल दिया है। शुक्रवार को आक्रोशित वार्डवासियों ने उपखंड अधिकारी के नाम नायब तहसीलदार को ज्ञापन सौंपकर मामले की उच्चस्तरीय जांच की मांग की है। स्थानीय निवासियों का आरोप है कि ठेकेदार

द्वारा सड़क निर्माण में निर्धारित मानकों की खुलेआम धज्जियां उड़ाई जा रही हैं। ज्ञापन कर्ताओं ने बताया कि सड़क में डामर की मात्रा बेहद कम रखी जा रही है और सामग्री भी अमानक स्तर की इस्तेमाल की जा रही है। लोगों ने आशंका जताई है कि गुणवत्ता से समझौते के कारण सड़क बनने के साथ ही उखड़ने लगेंगी, जिससे सरकारी धन का दुरुपयोग हो रहा है। वहीं मौके पर एकात्रित हुए निवासियों ने प्रदर्शन करते हुए चेतावनी दी कि यदि घटिया निर्माण कार्य तुरंत नहीं रुकवाया गया और सामग्री की तकनीकी जांच नहीं की गई, तो वे उग्र आंदोलन करने को



मजबूर होंगे। उन्होंने जिला प्रशासन से मांग की है कि मौके पर पहुंचकर निर्माण सामग्री के नमूने लिए जाएं। ज्ञापन देते समय कांग्रेस नगर मण्डल अध्यक्ष बबलू सोनी,

सुखदेव सिंह सोनी, विक्रम वर्मा, रमेश कुमार, अनिता देवी, ओम प्रकाश, बंशीलाल, जगजीत सिंह, विजयवर्मा, एवं समस्त मोहल्लेवासी उपस्थित रहे।

### एसडीएमसी/एसएमसी सदस्यों का दो दिवसीय गैर-आवासीय प्रशिक्षण संपन्न

बढ़ता राजस्थान

**प्रागपुरा ( नि.स. )।** कस्बा स्थित पीएम श्री महात्मा गांधी राजकीय विद्यालय में एसडीएमसी/एसएमसी सदस्यों का दो दिवसीय गैर-आवासीय प्रशिक्षण संपन्न हुआ। प्रशिक्षण का आयोजन 8 जनवरी से 9 जनवरी तक किया गया, जिसमें समिति सदस्यों को विद्यालय संचालन एवं बाल शिक्षा से जुड़े विभिन्न बिंदुओं

पर विस्तृत जानकारी प्रदान की गई। इस प्रशिक्षण के प्रशिक्षक जयप्रकाश वर्मा रहे, जिन्होंने एसडीएमसी/एसएमसी की भूमिका, अधिकार, उद्देश्य, जिम्मेदारियों तथा विद्यालय विकास में भागीदारी को लेकर विस्तार से मार्गदर्शन दिया। साथ ही बाल शिक्षा, बेटी बचाओ-बेटी पढ़ाओ, समग्र शिक्षा तथा शासन की विभिन्न योजनाओं की उपयोगिता पर भी चर्चा की।

प्रशिक्षण के दूसरे दिन समिति सदस्य श्रीमती पूनम देवी एवं लक्ष्मी कंवर द्वारा प्रशिक्षणार्थी से अनेक प्रश्न पूछे गए जिनका प्रशिक्षक द्वारा संतोषजनक समाधान किया गया। सदस्यों ने प्रशिक्षण का उपयोगी व व्यवहारिक बताया। समापन कार्यक्रम में विद्यालय के प्रधानाचार्य विपिन कुमार मामोड़िया एवं सख्ख सचिव मालाराम यादव की उपस्थिति रही।

### राजमार्ग पर फ्लाईओवर व अंडरपास निर्माण की मांग तेज पूर्व विधायक सुभाष चन्द्र शर्मा ने केंद्रीय मंत्री नितिन गडकरी को भेजा पत्र

बढ़ता राजस्थान

**पावटा ( सुशील कुमार बंसल )।** दिल्ली-जयपुर राष्ट्रीय राजमार्ग पर पावटा कस्बे में बढ़ते जाम से निजात दिलाने को लेकर पूर्व विधायक सुभाष चन्द्र शर्मा ने केंद्रीय सड़क, परिवहन एवं राजमार्ग मंत्री नितिन गडकरी को पत्र लिखकर फ्लाईओवर व अंडरपास निर्माण की मांग की है। शर्मा ने पत्र में बताया कि पावटा उपखण्ड मुख्यालय पर राजमार्ग निर्माण के दौरान पूर्व में एक अत्यंत छोटा अंडरपास बनाया गया था। संकीर्ण निर्माण के चलते प्रतिदिन भारी जाम की समस्या उत्पन्न होती है, जिससे कस्बे का सामान्य आवागमन प्रभावित रहता है। स्थानीय निवासियों के अलावा आसपास के लगभग 50 से अधिक गांवों के हजारों लोग प्रतिदिन पावटा होकर विभिन्न कार्यालयों व बाजारों की ओर आते-जाते हैं। पूर्व विधायक ने पत्र में मुख्य स्टैंड पर भौंकरी रोड के सामने बड़ा व ऊंचा फ्लाईओवर, राजकीय उपजिला अस्पताल के सामने दूसरा फ्लाईओवर तथा नवोदय रोड के सामने ऊँचा अंडरपास निर्माण की आवश्यकता जताई। शर्मा ने कहा कि जब तक दो फ्लाईओवर और एक बड़ा अंडरपास नहीं बनाया जाएगा, तब तक पावटा कस्बा जाम की समस्या से मुक्त नहीं हो सकेगा। उन्होंने यह भी उल्लेख किया कि 13 जनवरी 2025 को भी इसी संबंध में केंद्रीय मंत्री को पत्र भेजकर समस्या के समाधान की मांग की गई थी। शर्मा के अनुसार इन परियोजनाओं के लिए पूर्व में स्वीकृति जारी हो चुकी है, लेकिन अब तक किसी प्रकार का कार्य आरम्भ नहीं हुआ है। पत्र में उपखण्ड कार्यालय, तहसील, पंचायत समिति, न्यायालय एवं बड़े व्यापारिक केन्द्र होने के कारण पावटा में प्रतिदिन वाहनों का भारी दबाव रहने तथा कई-कई घंटे तक लोगों के जाम में फँसे रहने की समस्या का उल्लेख करते हुए जल्द निर्णय लेकर निर्माण कार्य प्रारम्भ कराने की मांग की गई है।





पेंशनर्स की आवाज़ सड़क पर- गलत नीतियों के विरोध में केंद्रीय पेंशनर्स का धरना



बढ़ता राजस्थान

**ब्यावर (अनिल सिखवाल)।** केंद्रीय सरकार पेंशनर्स एसोसिएशन, जिला इकाई ब्यावर के तत्वावधान में जयपुर मुख्यालय के निर्देशानुसार डाक विभाग व बीएसएनएल कार्यालय के समक्ष पेंशनर्स द्वारा धरना-प्रदर्शन आयोजित किया गया। धरने के दौरान केंद्र सरकार द्वारा पेंशनर्स के संबंध में अपनाई जा रही गलत नीतियों के खिलाफ कड़ा विरोध दर्ज कराया गया। धरना-प्रदर्शन में प्रमुख रूप से यह मांग उठाई गई कि मार्च 2025 के नए वित्त विधेयक में शामिल बैलिडेशन एक्ट को समाप्त किया जाए, क्योंकि यह संसद से पारित होकर भी पेंशनर्स के हितों पर कुठाराघात करता है तथा सरकार को असीमित अधिकार प्रदान करता है इसके साथ ही आठवें वेतन आयोग के गठन के समय जारी नोटिफिकेशन में टर्म्स ऑफ रेफरेंस को स्पष्ट करने की मांग की गई, ताकि सभी पेंशनर्स नए व पुराने की पेंशन में पूर्ववत् वृद्धि सुनिश्चित की जा सके। पेंशनर्स ने आयोग की प्रभावी तिथि 1 जनवरी 2026 के संबंध में भी स्पष्ट आदेश जारी करने की मांग रखी धरना-प्रदर्शन में एन. एम. माली (अध्यक्ष, सीजीपीए जिला इकाई ब्यावर), जी. आर. जुलवानिया (संरक्षक) व ओ. पी. शर्मा (महासचिव) सहित कार्यकारिणी के सदस्य एवं बड़ी संख्या में पेंशनर्स उपस्थित रहे ।

नवीन नगर कांग्रेस कमेटी कपासन का कार्यकर्ताओं ने किया स्वागत

बढ़ता राजस्थान



**कपासन (नि.स.)।** नगर कांग्रेस कमेटी की नवीन कार्यकारिणी में नियुक्त पदाधिकारियों के स्वागत हेतु स्थानीय गांधी वाटिका में बैठक का आयोजन किया गया।साथ ही कांग्रेस कार्यकर्ताओं द्वारा नगर कांग्रेस अध्यक्ष पवन शर्मा की उपस्थिति में आगामी नगर पालिका चुनाव 2026 की तैयारी एवं संगठन मजबूती को लेकर विस्तृत चर्चा की गयी। नगर कांग्रेस कमेटी प्रवक्ता मधु सुदन कुमावत ने बताया कि बैठक में नवनियुक्त पदाधिकारियों को कांग्रेस संगठन का दुपुद्गा ओढ़ाकर स्वागत किया गया।इसके उपरंत उपस्थित कांग्रेस कार्यकर्ताओं में नगर पालिका कपासन क्षेत्र के वार्डों की मतदाता सूचीयो का वितरण किया गया। इस अवसर पर कांग्रेस नेता दिनेश चाष्टा,जिला उपाध्यक्ष असलम बंदी,जिला कोषाध्यक्ष सतीश नन्दवाना,पुर्व कांग्रेस नगर अध्यक्ष एवं पूर्व नपा पार्षद हाजी अब्दुल रहमान मंसूरी,नगर पालिका पार्षद लोकेश राव आदि कांग्रेस पदाधिकारी एवं कार्यकर्ता उपस्थित रहे।इस दौरान संचालन नगर उपाध्यक्ष गुड खान द्वारा किया गया।

विशेष अभियान के अंतर्गत नगर पालिका प्रशासन ने कपासन के मार्गों से हटाया अतिक्रमण



बढ़ता राजस्थान

**कपासन (सुनील कुमार डभाडीया)।** नगर पालिका प्रशासन द्वारा विशेष अभियान के अंतर्गत शुक्रवार को नगर के मार्गों एवं प्रतिष्ठानों के बाहर हो रहे अवैध अतिक्रमण को कार्यवाही कर हटाया गया। जानकारी अनुसार नगर पालिका कपासन द्वारा क्षेत्र के मुख्य मार्गों को अतिक्रमण मुक्त करने हेतु नगर पालिका कपासन अध्यक्ष मंजू देवी सोनी एवं नगर पालिका अधिशाषी अधिकारी ललित सिंह देथा के निर्देशन में विशेष अभियान का संचालन किया गया।जिसके तहत नगर पालिका कपासन स्वास्थ्य निरीक्षक रेखा देवी कोदली की अगुवाई में नपा प्रशासन के दल का गठन कर अतिक्रमण हटाने की कार्यवाही की गयी।जिसमे नगर क्षेत्र के मुख्य मार्गों एवं व्यापारियों द्वारा अपने प्रतिष्ठानों के बाहर कर रखे अवैध अतिक्रमण को हटाया गया।जिससे उक्त मार्गों पर आवागमन करने में आमजन को राहत मिल सके। गौरतलब है कि नगर के मुख्य मार्गों पर स्थित प्रतिष्ठानों के बाहर बैनर होल्डिंग एवं अन्य सामान रखकर तथा यहां हर समय बेतरतीब ढंग से खड़े रहने वाले दुपहिया वाहनों के चयते जाम जैसी स्थिति के साथ वाहनधारियों सहित पैदल राहगीरों का चलना भी दूभर हो रहा था।ऐसे में नगर पालिका कपासन द्वारा अतिक्रमण के विरुद्ध उक्त कार्यवाही प्रभावी साबित होकर आमजन एवं राहगीरों को राहत प्रदान वाली हो सकती है।इधर नगर पालिका दल द्वारा व्यापारियों के प्रतिष्ठानों के बाहर रखे बोर्ड एवं बैनर हटाकर पुनः अतिक्रमण नहीं करने संबंधी आवश्यक दिशा-निर्देश दिये गये।

इस कार्यवाही के दौरान नगर पालिका स्वास्थ्य जमादार मुकेश कोदली,कार्यवाहक जमादार विजय कोदली,नपा सफाई कार्मिक संजू कोदली, ओमप्रकाश,दिलीप,मुकेश आदि नगर पालिका कपासन के कार्मिकगण उपस्थित रहे।

निंबाहेड़ा विधानसभा में 11.24 करोड़ की सड़क योजनाओं का विधायक कृपलानी ने किया शिलान्यास, विकास को मिली नई गति

बढ़ता राजस्थान

**निंबाहेड़ा(नि.स.)।** विधानसभा क्षेत्र निंबाहेड़ा- छोटीसादड़ी में आधारभूत सुविधाओं को सुदृढ़ करने की दिशा में एक महत्वपूर्ण कदम उठाते हुए विभिन्न सडक विकास कार्यों का शिलान्यास समारोह बाड़ी ग्राम में श्री शनिदेव मंदिर के समीप आयोजित किया गया । कार्यक्रम के मुख्य अतिथि पूर्व यूडीएच मंत्री एवं विधायक श्रीचंद कृपलानी रहे, जबकि अध्यक्षता पूर्व विधायक अशोक नवलखा ने की।

इस अवसर पर प्रतापगढ़ जिला अध्यक्ष महावीर सिंह कृष्णावत, पूर्व जिला प्रमुख गब्बर सिंह अहीर, पूर्व प्रधान बगदीराम धाकड़, नगर मंडल अध्यक्ष कपिल चौधरी, पूर्वी मंडल अध्यक्ष अशोक जाट, पश्चिम मंडल अध्यक्ष राजेंद्र सिंह शक्तावत, छोटीसादड़ी पूर्वी मंडल अध्यक्ष विक्रम कुमावत, पश्चिम मंडल अध्यक्ष लोकेश धाकड़, निंबाहेड़ा



नगर महामंत्री देवकरण समदानी सहित अनेक जनप्रतिनिधि मंचासीन रहे। कार्यक्रम का संचालन पश्चिम मंडल के संजय चपलोत ने किया। स्वागत उद्बोधन देते हुए पश्चिम मंडल अध्यक्ष राजेंद्र सिंह शक्तावत ने शिलान्यास किए जा रहे विकास

कार्यों की विस्तृत जानकारी दी। उन्होंने बताया कि बाड़ी गुर्जरखेड़ा से निलोदाखेड़ा होते हुए जिला सीमा तक 8.50 किलोमीटर लंबी सडक के चौड़ीकरण एवं सुदृढ़ीकरण कार्य पर 9।10 लाख की लागत आएगी। इसके अतिरिक्त गांव इरा नगर से

टाटरमाल तक 0.60 किमी सडक निर्माण कार्य पर 82 लाख, तथा बरवाड़ा रोड से कानपुरा गांव तक 0.75 किमी सडक निर्माण पर 27 लाख की राशि स्वीकृत की गई है। वहीं अर्बन्ति-काकरवा-झगरिया-नारायण चौकी-जलोदिया-कछुआ-

विधायक कोठारी ने 400 करोड़ की विकास परियोजनाओं की प्रगति का लिया जायजा

अधिकारियों को समयबद्ध व गुणवत्तापूर्ण कार्य पूर्ण करने के निर्देश

बढ़ता राजस्थान

**भीलवाड़ा, (अमित शर्मा)।** भीलवाड़ा विधायक अशोक कोठारी ने शहर में लगभग 400 करोड़ रुपये की लागत से संचालित विभिन्न विकास परियोजनाओं का स्थल निरीक्षण कर उनकी प्रगति की समीक्षा की। इस दौरान उन्होंने संबंधित अधिकारियों को सभी कार्य तय समय-सीमा में और गुणवत्तापूर्ण ढंग से पूर्ण करने के सख्त निर्देश दिए। निरीक्षण की शुरुआत पटेल नगर विस्तार क्षेत्र में 15 करोड़ रुपये की लागत से विकसित किए जा रहे नगर वन से हुई। स्मृति वन की तर्ज पर बन रहे इस नगर वन में प्रस्तावित दो तलैया, बच्चों का खेल मैदान, ओपन एयर थिएटर, फूड कोर्ट सहित अन्य सुविधाओं की जानकारी विधायक कोठारी ने मौके पर ली। पर्यावरणविद बाबूलाल जाजू के सुझाव पर उन्होंने दीर्घायु पौधों के अधिकाधिक रोपण के निर्देश दिए। इसके पश्चात विधायक ने 20 करोड़ रुपये की लागत



से प्रस्तावित मानसरोवर झील सौंदर्यीकरण कार्यों की समीक्षा की। झील में फैल रही जलकुंभी की समस्या को गंभीर बताते हुए उन्होंने अधिकारियों को स्थायी समाधान हेतु तत्काल योजना तैयार करने के निर्देश दिए। पटेल नगर विस्तार में 35 करोड़ रुपये की लागत से बनने वाले बहुउद्देश्यीय स्पोर्ट्स स्टेडियम की भूमि का निरीक्षण किया गया। साथ ही 61 लाख रुपये की लागत से बन रहे स्केटिंग एरिना का भी अवलोकन

कर आवश्यक दिशा-निर्देश दिए गए। आर.के. एवं आर.सी. व्यास कॉलोनी में 14.53 करोड़ रुपये की लागत से निर्माणाधीन कन्वेंशन सेंटर का निरीक्षण करते हुए विधायक ने बताया कि दो मंजिला इस अत्याधुनिक भवन में 1100 व्यक्तियों की क्षमता वाला वातानुकूलित हॉल होगा, जो शहरवासियों के सामाजिक एवं मांगलिक आयोजनों के लिए उपयोगी रहेगा। विधायक कोठारी ने 18 करोड़ रुपये की लागत से

प्रस्तावित नेहरू तलाई, नेहरू उद्यान एवं राजीव गांधी उद्यान के सौंदर्यीकरण कार्यों के लिए शीघ्र डीपीआर तैयार करने के निर्देश दिए। इसके बाद जोधड़ास रेलवे ओवर ब्रिज, हाई लेवल ब्रिज, केशव पोरवाल हॉस्पिटल के समीप एवं सांगानेर रोड पर प्रस्तावित कोठारी नदी पुलों का निरीक्षण कर सभी कार्य समय पर पूर्ण करने को कहा। निरीक्षण के दौरान न्यास के पूर्व चेयरमैन लक्ष्मीनारायण डाड, पर्यावरणविद बाबूलाल जाजू, पूर्व सभापति दिनेश शर्मा, भाजपा पूर्व जिलाध्यक्ष एडवोकेट लाडू लाल तेली,सत्यनारायण गुगड़, संजय राठी, राजकुमार इनानी, एडवोकेट अर्पित कोठारी, राघव आचार्य कमल कोठारी, अमित टाक,गजेंद्र सिंह राठौड़, शंकर गुर्जर,राहुल नायक, बादल सिंह, बहादुर सिंह, दिनेश सुथार, करण सिंह, अजय पाराशर, सहित नगर निगम, नगर विकास न्यास एवं अजमेर विद्युत वितरण निगम के अधिकारी उपस्थित रहे।

विधायक कृपलानी की उपस्थिति में सगरावत ने ली भाजपा की सदस्यता

जिलाध्यक्ष गाडरी ने बीजेपी का उपरना ओढ़ाकर पार्टी की सदस्यता ग्रहण करवाई

बढ़ता राजस्थान

**निम्बाहेड़ा (नि.स.)।** भारतीय जनता पार्टी की राष्ट्रवाद की भावना एवं क्षेत्रीय विधायक श्रीचंद कृपलानी की ईमानदार कार्यशैली तथा आमजन के प्रति सेवा कार्यों से प्रभावित होकर सीआईआईटी कम्प्यूटर एज्युकेशन संस्थान एवं रॉबिन स्कूल के संचालक दीपक सगरावत ने कांग्रेस का हाथ छोड़ भाजपा का दामन थाम लिया। पूर्व मंत्री एवं विधायक श्रीचंद कृपलानी की उपस्थिति में भाजपा जिलाध्यक्ष रतन गाडरी, पूर्व विधायक अशोक नवलखा, भाजपा



नगर अध्यक्ष कपिल चौधरी, पूर्व नगर पालिका अध्यक्ष प्रहलाद सोनी, नगर महामंत्री देवकरण समदानी, निलेश मेहता, कमलेशा बुनकर, भाजपा जिला प्रवक्ता मानवेंद्र सिंह चौहान, नगर उपाध्यक्ष जगदीश माली, अतुल सेठिया, नितिन नवलखा, वीरेंद्र मारू, महिला मोर्चा महामंत्री शिल्पा बोड़ाना, प्रेम बाहेती, भाजयुमो नगर उपाध्यक्ष अजय नागदा, हितेश जोशी आदि ने उपरना ओढ़ाकर एवं मुंह मीठा करवाकर दीपक सगरावत का भाजपा में स्वागत किया।

आपात में जीवन रक्षा का पाठ- वर्द्धमान महाविद्यालय की छात्राओं को सीपीआर व फर्स्ट एड का व्यावहारिक प्रशिक्षण

बढ़ता राजस्थान

**ब्यावर (अनिल सिखवाल)।** ब्यावर वर्द्धमान शिक्षण समिति द्वारा संचालित श्री वर्द्धमान कन्या पी.जी. महाविद्यालय में रेड रिबन एवं राजकीय अमृतकौर चिकित्सालय, ब्यावर के संयुक्त तत्वावधान में आपात स्थितियों में जीवन रक्षा हेतु सीपीआर व फर्स्ट एड जागरूकता कार्यक्रम का आयोजन किया गया। कार्यक्रम में फिजिशियन डॉ. संजय शर्मा, नर्सिंग अधिकारी रेशमा पटेल एवं गजपाल सिंह ने छात्राओं को सीपीआर की प्रक्रिया समझाई। साथ ही अचानक कार्डियक अरेस्ट, पानी में डूबने और बिजली का करंट लगने जैसी स्थितियों में पीड़ित की जान बचाने के लिए प्रायोगिक डेमो भी प्रस्तुत किए कार्यक्रम के अंत में महाविद्यालय



प्राचार्य डॉ. आर. सी. लोढ़ा ने अचानक होने वाली दुर्घटनाओं में सावधानी के साथ इन तकनीकों के उपयोग के लिए छात्राओं को प्रेरित किया। कार्यक्रम का संचालन रेड रिबन प्रभारी निधि पंचार एवं डॉ. रीना कुमारी ने किया।







## ट्रेफिक पुलिस ने सार्वजनिक स्थानों पर लगाए नो पार्किंग के बोर्ड

बढ़ता राजस्थान

**अलवर (का.स.)**। शहर में यातायात व्यवस्था को सुचारू और जाम से निजात दिलाने के लिए इन दिनों यातायात पुलिस ने



कमर कस रखी है। ऐसे में ट्रेफिक इंचार्ज संजय शर्मा और उनकी टीम लगातार कार्यवाही कर रही है शुक्रवार को यातायात पुलिस इंचार्ज संजय शर्मा और उनकी टीम ने सार्वजनिक स्थानों

पर नो पार्किंग के बोर्ड लगाए। इसके साथ ही बेतरतीब खड़े हुए दोपहिया वाहनों और नो पार्किंग में खड़े हुए वाहनों के टायरों की हवा निकाली। ट्रेफिक इंचार्ज संजय शर्मा ने बताया कि लोगों को यातायात जागरूकता से संबंधित जानकारीयां देने के बाद उन्हें माला पहनकर, फूल देकर और चॉकलेट देकर समझाए की गई थी लेकिन अब जब लोग नहीं समझ रहे हैं तो ऐसे में यातायात पुलिस अब सख्ती दिखाएंगी। शहर के मुख्य बाजारों में यदि बेतरतीब और नो पार्किंग जोन में वाहन खड़े देखेंगे तो उन्हें जप किया जाएगा और जुर्माना ठोका जाएगा। इसलिए लोगों से अनुरोध है कि वह नो पार्किंग में अपना वाहन खड़ा ना करें और मोटर व्हीकल एक्ट की पालना सुनिश्चित करें।

## धोइन्दा पहुंचे पूर्व विधायक धर्मनारायण जोशी, शोकाकुल परिवार से की मुलाकात



बढ़ता राजस्थान

**राजसमंद (सुरेश बागोरा)**। मावली के पूर्व विधायक एवं मेवाड़ के वरिष्ठ ब्राह्मण नेता धर्मनारायण जोशी ने धोइन्दा निवासी मृतक हरीश जोशी के शोक संतप्त परिवार से मुलाकात कर गहरी संवेदना व्यक्त की। उन्होंने परिवारों को ढाँढस बंधाते हुए आश्वास किया कि हरीश जोशी हत्याकांड में दोषियों को सख्त सजा दिलाने तथा पीड़ित परिवार को पूर्ण न्याय दिलाने के लिए हर संभव प्रयास किए जाएंगे।पूर्व विधायक जोशी ने कहा कि यह घटना अत्यंत दुःखद और निंदनीय है तथा समाज को झकझोर देने वाली है। उन्होंने प्रशासन से निष्पक्ष एवं लरित जांच कर दोषियों के खिलाफ कड़ी कार्रवाई की मांग की। इस अवसर पर भाजपा नेता विजय प्रकाश विल्वी, भाजपा जिला प्रवक्ता नर्बदा शंकर पालीवाल, जिला मंत्री खुश कमल कुमावत, भेरूलाल नंदवाना, गिरीश पालीवाल, पूर्व पार्षद अशोक पालीवाल, पार्षद नरेंद्र जोशी सहित गांव के गणमान्य नागरिक एवं परिवारजन उपस्थित रहे।

## अखिल भारतीय धनगर मेवाड़ा गाडरी समाज का प्रथम वार्षिक अधिवेशन संपन्न

बढ़ता राजस्थान

**राजसमंद (सुरेश बागोरा)**। अखिल भारतीय धनगर मेवाड़ा गाडरी समाज का प्रथम वार्षिक अधिवेशन एवं आमसभा जिला मुख्यालय के समीप रामेश्वर महादेव मंदिर प्रांगण, राजनगर में आयोजित हुई। अधिवेशन में जिलेभर से आए सैकड़ों समाजजनों ने भाग लिया।कार्यक्रम में गाडरी समाज के पूर्व युवा जिलाध्यक्ष किशनलाल गाडरी (खिमाखेड़ा) ने बताया कि अधिवेशन के दौरान समाज सुधार एवं संगठन मजबूती को लेकर कई महत्वपूर्ण निर्णय सर्वसम्मति से लिए गए। प्रमुख रूप से जिला मुख्यालय पर समाज के छात्रावास के लिए भूमि आवंटन करवाने हेतु जिला स्तरीय गाडरी विकास संस्था का पंजीकरण करवाने का प्रस्ताव पारित किया गया।इसके साथ ही समाज के वरिष्ठ जिलाध्यक्ष एवं युवा जिलाध्यक्ष का चुनाव प्रक्रिया के माध्यम से निर्वाचन करवाने का निर्णय लिया गया, जिस पर उपस्थित समाजजनों ने सहमति जताई। अधिवेशन में प्रतिवर्ष समाज का प्रतिभा सम्मान समारोह आयोजित करने, जिला स्तर पर खेलकूद प्रतियोगिताएं करवाने तथा समाज के संत अमरा भगत की जयंती पर रक्तदान शिविर आयोजित करने का भी निर्णय लिया गया।इसके अतिरिक्त नशा मुक्ति, मृत्युभोज, कपड़ा प्रथा सहित समाज में व्याप्त विभिन्न कुरीतियों पर रोक लगाने को लेकर भी आवश्यक प्रस्ताव पारित किए गए।

अधिवेशन में समाज के वरिष्ठजनों एवं प्रतिनिधियों में भेरूलाल रकमगढ़, नानालाल देवपुरिया, पत्रालाल धोइन्दा, नानालाल राजपुरा, मोहन अमरपुरा, शंकरलाल सांसेरा, अमरचंद पीपली डोडियान, शंकरलाल दिल्ली, दीपचंद राजनगर, गणेश राजनगर, खेमराज सलोदा, देवीलाल भुरवाड़ा, सदाराम कोठारिया, भीमराज नामाना, गणेश गुंजोल, मांगीलाल पसुन्द, नारायण खेड़ी बावकी, रामलाल कुरज, लक्ष्मण धोइन्दा, धनराज राजपुरा, मोहन राजनगर, नारायण राजनगर, नाथूलाल घोड़ाघाटी, उदयराम नामाना, मांगीलाल जेतपुरा, देवीलाल सरदारगढ़, शंकरलाल घाटी, देवीलाल बोरज का खेड़ा, देवकिशन एमडी, हेमराज धोइन्दा, रूपलाल माऊ, प्रथा गुड़ला, छानन अमलोई, डालचंद भुण्डल, नारायण मेंगटिया, रमेश गाडरी बोरज का खेड़ा, गणेश धोइन्दा, किशन एसडी, मांगीलाल बोरज का खेड़ा, अंबालाल राजपुरा, नारायण भुरवाड़ा, लादूलाल रेलमगरा, सोहनलाल पीपली अहिरान, अमरचंद मंदारा, खेमराज माताजी का खेड़ा, भंवरलाल खेडाना, किशन भाटोली, रतन उपली ओडन, सोहन एमडी, दिनेश अमलोई सहित बड़ी संख्या में समाजजन उपस्थित रहे।

## राष्ट्रीय सड़क सुरक्षा अभियान के 9वें दिन सड़क सुरक्षा की जागरूकता हेतु सुरक्षा रथ रवाना

बढ़ता राजस्थान

**अलवर (का.स.)**। राष्ट्रीय सड़क सुरक्षा अभियान के तहत जिले में 31 जनवरी तक संचालित राष्ट्रीय सड़क सुरक्षा अभियान के 9वें दिन आमजन को यातायात नियमों एवं सड़क सुरक्षा संबंधी जन जागरूकता के लिए सड़क सुरक्षा रथ को हरी झंडी दिखाकर रवाना किया गया। अतिरिक्त प्रादेशिक परिवहन अधिकारी श्री ललित गुप्ता एवं जिला परिवहन अधिकारी श्रीमती सविता भारद्वाज ने यातायात नियमों की जानकारी दी। उन्होंने बताया कि सड़क जनजागरूकता बढ़ाने हेतु आमजन एवं स्टाफकर्मियों को यातायात नियमों की जानकारी वाली पुस्तिका/पम्पलेट वितरित किए गए। उन्होंने बताया कि सड़क सुरक्षा अभियान के तहत विभागीय समन्वय से सड़क सुरक्षा के क्षेत्र में समझाझूझ, प्रवर्तन कार्रवाई, जनजागरूकता, यातायात नियमों का प्रचार-प्रसार किया जाएगा।

# मनरेगा का नाम बदलना दुनिया की सबसे बड़ी रोजगार गारंटी की योजनाबद्ध हत्या-पूर्व केंद्रीय मंत्री सिंह

बीजेपी पर साधा निशाना पीएम मोदी नाम बदलने के मास्टर, जनता की स्मृति से गांधी को मिटाना चाहती है भाजपा

बढ़ता राजस्थान

**अलवर (का.स.)**। पूर्व केंद्रीय मंत्री जितेंद्र सिंह ने मनरेगा का नाम बदलकर जी राम जी करने पर केंद्र सरकार पर तीखा प्रहार किया। सिंह बोले मनरेगा का नाम बदलना दुनिया की सबसे बड़ी रोजगार गारंटी योजना की योजनाबद्ध हत्या है। उन्होंने केंद्र सरकार बीजेपी पर निशाना साधते हुए कहा कि जनता की स्मृति से गांधी को भाजपा मिटाना चाहती है और पीएम मोदी नाम बदलने यूपीए सरकार की योजनाओं के नाम बदलने के मास्टर है। सिंह बोले सरकार अपनी नाकामियों को छिपाने के लिए योजनाओं के नाम बदल रही है,जिन योजनाओं का नाम देश के लिए बलिदान देने वाले शहीदों के नाम पर रखा गया उसे किसी भी कीमत पर बदला नहीं जाना चाहिए। पूर्व केंद्रीय मंत्री जितेंद्र सिंह शुक्रवार को नेता प्रतिपक्ष टीकाराम जूली के मोती ढूंगरी स्थित कार्यालय पर जिला कांग्रेस कमेटी की ओर से आयोजित प्रेसवार्ता में मीडिया को संबोधित कर रहे थे। उन्होंने कहा कि सरकार



नाम बदलकर बेरोजगारी, महंगाई, डॉलर के मुकाबले रुपए का सबसे निचला स्तर पर जाना, वोट चोरी जैसे ज्वलंत हो मुद्दों से जनता का ध्यान भटकाने के लिए ऐसा कर रही है। उन्होंने केंद्र सरकार पर आरोप लगाते हुए कहा कि अपने कार्यक्रमों में केंद्र की भाजपा सरकार ने जनता के लिए कोई ही ठोस योजना नहीं

चलाई, लेकिन कांग्रेस सरकार की बनाई योजनाओं का नाम बदलकर अपनी पीठ थपथपाने का काम कर जनता को गुमराह कर रहे हैं। उन्होंने कहा कि भारतीय जनता पार्टी की सरकार अमीर और गरीब की खाई को दूर करने के बजाय ऐतिहासिक स्थलों और योजनाओं का नाम बदलने में व्यस्त है। सिंह

**भाजपा और आरएसएस का गांधीवादी मूल्यों के प्रति अविश्वास -नेता प्रतिपक्ष टीकाराम जूली**

नेता प्रतिपक्ष टीकाराम जूली ने कहा कि मनरेगा का नाम बदलना भाजपा और आरएसएस कि गांधीवादी मूल्यों के प्रति अविश्वास को दर्शाता है। उन्होंने कहा कि मोदी सरकार यूपीए की योजनाओं पर अपना ठप्पा लगाकर जनता को गुमराह करने का काम कर रही है। उन्होंने कहा कि मनरेगा ग्रामीण अर्थव्यवस्था की रीढ़ की हड्डी है नाम बदलने और दिनों की संख्या बढ़ने से ज्यादा जरूरी है इसे नियमित किया जाए। उन्होंने कहा कि गरीबों और ग्रामीणों के अधिकारों पर यह सीधे-सीधे आघात है।उन्होंने भारतीय जनता पार्टी और केंद्र सरकार पर आरोप लगाते हुए कहा कि गरीब तबके को खत्म करने की यह गोपनीय साजिश है। उन्होंने कहा कि भाजपा अपने सिखाय किसी और का पेट भरते हुए देखा ही नहीं सकती। उन्होंने कहा कि यह भारतीय इतिहास से राष्ट्रपिता के नाम को मिटाने का प्रयास है, जिसे कांग्रेस पार्टी कभी स्वीकार नहीं करेगी। उन्होंने कहा कि मनरेगा एक कानून के रूप में ग्रामीण के लिए एक संजीवनी के रूप में काम कर उनकी अर्थव्यवस्था को सुचारू रूप से चला रहा था।जूली ने सीधा आरोप लगाते हुए कहा कि जो लोग गोंडसे का समर्थन करते हैं वह आज गांधी जी के नाम को योजनाओं से हटाने का पाप कर रहे हैं। उन्होंने कहा कि इस योजना ने महिलाओं भूमिहीनों और गरीब तबके को सशक्त बनाने में बड़ी भूमिका निभाई है। प्रेस वार्ता में विधायक मांगीलाल मीणा,ललित यादव, जिला अध्यक्ष अलवर प्रकाश गंगावत, जिला अध्यक्ष खेरथल तिजारा बलराम यादव, महिला कांग्रेस जिला अध्यक्ष कमलेश केनी,जिला प्रभारी फूल सिंह ओला, पूर्व विधायक बलजीत यादव, कांग्रेस प्रवाशी रहे संजय यादव,आर्यन जुबेर खान, इमरान खान सहित कांग्रेस के वरिष्ठ पदाधिकारी व कार्यकर्ता मौजूद रहे।

## घाणीवाल तेली समाज दुर्गाकुंड मंदिर की वर्षगांठ व ध्वजारोहण समारोह श्रद्धा व हर्षोल्लास से संपन्न

बढ़ता राजस्थान

**राजसमंद (सुरेश बागोरा)**। वीराट क्षेत्र स्थित नेशनल हाईवे संख्या-8 पर अवस्थित प्रसिद्ध धार्मिक स्थल दुर्गाकुंड मंदिर में घाणीवाल तेली समाज द्वारा मंदिर की वर्षगांठ एवं ध्वजारोहण कार्यक्रम बड़े ही श्रद्धा, उत्साह और धार्मिक वातावरण में संपन्न हुआ।हर वर्ष की भांति इस वर्ष भी 8 जनवरी 2026 को भगवान भोलेनाथ एवं संत श्री राजूराम महाराज के ध्वजारोहण का आयोजन किया गया। इस अवसर पर समाजजन एवं श्रद्धालुओं ने जयकारों के साथ सनातन धर्म के प्रति अपनी आस्था व्यक्त की।कार्यक्रम के दौरान महिलाओं द्वारा मंगलगीत एवं भजनों की प्रस्तुति दी गई, जिससे धार्मिक एवं सांस्कृतिक परंपराएं जीवंत हो उठीं। रात्रि में आयोजित भजन संध्या में श्रद्धालुओं ने भगवान भोलेनाथ एवं राजूराम महाराज के भजनों पर भावपूर्ण नृत्य किया।भगवान भोलेनाथ के मंदिर पर ध्वजा



चारभुजा के बंदवाल परिवार द्वारा तथा संत श्री राजूराम महाराज के मंदिर पर ध्वजा धानिन परिवार द्वारा चढ़ाई गई। ध्वजारोहण के पश्चात विधिवत आरती हुई और श्रद्धालुओं ने प्रसाद ग्रहण किया। कार्यक्रम में दुर्गाकुंड मंदिर मंडल के अध्यक्ष लक्ष्मण हांडा के नेतृत्व में कार्यकारिणी द्वारा अतिथियों का स्वागत एवं अभिनंदन किया गया।इस अवसर पर समाज के कई वरिष्ठ एवं गणमान्यजन उपस्थित रहे, जिनमें प्रमुख रूप

से बंसीलाल पंचोली (जिला अध्यक्ष तेली समाज), चुन्नीलाल पंचोली, रोशन चारभुजा, रजनीकांत कांकोरली, शंकर झडोल, भैरूलाल माड का खेड़ा, उदयलाल गिरडिया, चुन्नीलाल सरदारगढ़, वदन सियाणा, मोहन रिछेंड, भंवर टाडावाड़ा, श्याम अमलोई, नारायण दांतड़ा, देवीलाल जनावद, कालूराम टुंगच सहित अनेक समाजजन शामिल रहे।कार्यकारिणी के वरिष्ठ सदस्यों प्रकाश मादड़ी, मुकेश जनावद, प्रकाश पडासली, लक्ष्मण टाडावाड़ा, ख्यालीलाल, गोपाल चारभुजा, प्रकाश सियाणा, नाथूलाल साथिया, नारायण, मनोहर, किशन दोवड़ा, भवानी शंकर टाडावाड़ा, दिनेश जवाविया, राधेश्याम मुडोल जनावद, मुकेश टाडावाड़ा, किशन धानिन, भैरूलाल एवं देवीलाल करेडा सहित छोटी पार्टी के गोविंद, पवन, हिम्मत, प्रहलाद, ओमप्रकाश आदि ने आगंतुकों का स्वागत किया।

## शुद्ध आहार मिलावट पर वार अभियान के तहत विभिन्न स्थानों पर की गई खाद्य पदार्थों के नमूने लेने एवं जब्ती की कार्रवाई

बढ़ता राजस्थान

**अलवर (का.स.)**। जिला कलक्टर डॉ. आर्त्तिका शुक्ला के निर्देशन में मिलावटखोरी पर लगाम लगाने हेतु जिले में चलाए जा रहे 'शुद्ध आहार मिलावट पर वार अभियान' के तहत आज विभिन्न स्थानों पर खाद्य पदार्थों के नमूने लेने एवं जब्ती की कार्रवाई की गई। मुख्य चिकित्सा एवं स्वास्थ्य अधिकारी डॉ. योगेन्द्र कुमार शर्मा ने बताया कि अभियान के तहत टीम द्वारा शहर में केडलर्गज स्थित एस.पी ट्रेडिंग कंपनी से गुड का नमूना, लक्ष्मणगढ तहसील के ग्राम निवेद स्थित मिल्क सीलिंग केंद्र वृंदावन मिल्क प्रोडक्ट से एक दूध का नमूना, शीतल स्थित सखी महिला मिल्क प्रोड्यूसर कंपनी से एक दूध एवं घी का नमूना, बबौदामेव स्थित गोयल किराना स्टोर से एक गुड का नमूना जांच हेतु केडलर्गजला भिजवाया गया एवं मिलावट की आशंका पर करीब 190 किलो गुड को जप्त किया गया। उन्होंने बताया कि प्रयोगशाला भिजवाए गये नमूनों की जांच रिपोर्ट आने पर अग्रिम कार्रवाई की जावेगी। उन्होंने बताया कि आयुक्त खाद्य सुरक्षा एवं औषधि नियंत्रण जयपुर के निर्देशानुसार माह जनवरी एवं फरवरी में जिले में 31 खाद्य लाइसेंस बनवाने हेतु शिवर लगाए जाएंगे, जिसके अंतर्गत सभी मिल्क वैंडर, खाद्य पदार्थ ट्रांसपोर्ट करने वाले समस्त खाद्य कारोबारी, शराब विक्रेता, सब्जी विक्रेता, फल विक्रेता, दूध डेरी, दूध समिति, चाट ठेले, सहित समस्त खाद्य करबारी कर्ता के लाइसेंस बनाए जाएंगे।

बढ़ता राजस्थान

**राजसमंद (सुरेश बागोरा)**। सीएमएचओ डॉ हेमन्त कुमार बिन्दल ने सामुदायिक स्वास्थ्य केन्द्र रेलमगरा और प्राथमिक स्वास्थ्य केन्द्र गवारड़ी का औचक निरीक्षण किया तथा चिकित्सा संस्थानों पर आमजन को दी जा रही चिकित्सकीय एवं स्वास्थ्य सेवाओं का अवलोकन किया। उन्होंने खण्ड मुख्य चिकित्सा अधिकारी डॉ राजेन्द्र चौधरी से निती आयोग द्वारा निर्धारित स्वास्थ्य सूचकांको पर विशेष ध्यान देकर प्रगति के लिये निर्दिष्ट किया।सीएमएचओ ने निर्दिष्ट किया की निती आयोग द्वारा निर्धारित गर्भवती महिलाओं



का 12 सप्ताह पूर्व पंजीयन, संस्थागत प्रसव, ढाई किलो से कम वजन वाले बच्चों की संख्या, नेप्शनल क्वालिटी एण्योरंस स्ट्रेण्डर्ड के तहत चिकित्सा संस्थानों चयन, उच्च रक्तचाप और शुगर की जांच के साथ ही टीबी की जांच को लेकर नियमित समीक्षा करें। प्रधानमंत्री

सुरक्षित मातृत्व अभियान का किया अवलोकन उन्होंने रेलमगरा सामुदायिक स्वास्थ्य केन्द्र पर आयोजित प्रधानमंत्री सुरक्षित मातृत्व अभियान का निरीक्षण किया तथा वहां गर्भवती महिलाओं को एफसीएम इंजेक्शन, मां वाउचर योजना का लाभ, प्रसव प्रबंधन तथा

सुरक्षित मातृ एवं प्षिपु स्वास्थ्य हेतु दी जा रही सेवाओं का अवलोकन किया तथा आषाओं के माध्यम से लक्षित गर्भवती माताओं को प्रधानमंत्री सुरक्षित मातृत्व अभियान से लाभान्वित करने के लिये निर्दिष्ट किया। उन्होंने गवारड़ी प्राथमिक स्वास्थ्य केन्द्र पर भी आयोजित प्रधानमंत्री सुरक्षित मातृत्व अभियान का अवलोकन किया तथा वहां निर्माणाधीन भवन का अवलोकन किया। उन्होंने खण्ड मुख्य चिकित्सा अधिकारी एवं चिकित्सा अधिकारी प्रभारी को निर्माण की गुणवत्ता को नियमित देखने के लिये निर्दिष्ट किया।

# राज्य सरकार के दो वर्ष के कार्यकाल में अलवर जिले के दिव्यांगजनों को सौंपी 166 स्कूटियों की चाबी

बढ़ता राजस्थान

**अलवर (का.स.)**। मुख्यमंत्री भजनलाल शर्मा की संवेदनशीलता का परिचायक बनी मुख्यमंत्री दिव्यांग स्कूटी योजना दिव्यांगजनों की जिंदगी को नई दिशा दे रही है। इस योजना के माध्यम से दिव्यांगजनों को सिर्फ स्कूटी ही नहीं मिल रही है, बल्कि उनके स्वाभिमान और आत्मविश्वास में भी वृद्धि हो रही है। सामाजिक न्याय एवं अधिकारिता विभाग के उप निदेशक श्री लक्ष्मण सिंह ने बताया कि वर्तमान राज्य सरकार के 2 वर्ष के



कार्यकाल में जिले के दिव्यांगजनों को कुल 166 स्कूटियां वितरित की

गई है, जिसमें 146 स्कूटी मुख्यमंत्री दिव्यांग स्कूटी योजना के तहत एवं 20 स्कूटी वन एवं पर्यावरण राज्य मंत्री (स्वतंत्र प्रभार) श्री संजय शर्मा के विधायक कोष से वितरित की गई है। मुख्यमंत्री दिव्यांग स्कूटी योजना की कहानी दिव्यांगजनों की जबानी मुख्यमंत्री दिव्यांग स्कूटी योजना एवं विधायक निधि दिव्यांगजनों के चेहरे पर मुस्कान आई है। अलवर शहर के बुध विहार निवासी अनिता कुमारी ने बताया कि वह प्राइवेट संस्थान में अकाउंटेंट

का कार्य करती है तथा कटुमर निवासी रामबाबू ने बताया कि वह ई-मित्र का काम सीख रहा है। घर से कार्य स्थल तक आने-जाने में बहुत परेशानी का सामना करना पड़ता था। स्कूटी मिलने से आने-जाने में सुविधा होने के साथ अब समय की भी बचत होगी। इसी प्रकार अलवर शहर के बिच्छू की गली निवासी दिव्यांग लाभार्थी दीनवयाल शर्मा की कक्षा 6 में अध्ययनरत पुत्री राजश्री ने अपने पिता को स्कूटी मिलने पर राज्य सरकार का आभार जताते हुए कहा कि पिताजी ईटाराना

स्थित निजी संस्थान में अकाउंटेंट का काम करते हैं तथा उन्हें आने-जाने में काफी परेशानी का सामना करना पड़ता था। पिताजी को स्कूटी मिलने पर आने-जाने में अब किसी प्रकार की असुविधा नहीं होगी तथा मैं भी पिताजी के साथ पार्क आदि स्थानों पर घूमने जा सकूंगी। लाभार्थियों ने मुख्यमंत्री दिव्यांगज स्कूटी योजना एवं विधायक निधि कोष स्वीकृत से स्कूटी मिलने पर मुख्यमंत्री श्री भजनलाल शर्मा एवं वन राज्यमंत्री संजय शर्मा का आभार जताया।



900 करोड़ के मामले में आया नया मोड़: पूर्व मंत्री के खिलाफ चलेगा मनी लॉड्रिंग का केस; राज्यपाल ने दी मंजूरी

बढ़ता राजस्थान

**जयपुर।** पूर्व जलदाय मंत्री और कांग्रेस नेता महेश जोशी के खिलाफ जल जीवन मिशन घोटाले में मनी लॉन्ड्रिंग का मुकदमा चलेगा। राज्यपाल हरिभाऊ बागडे ने महेश जोशी के खिलाफ (धन शोधन निवारण अधिनियम 2002 के तहत) शुरुआती तौर पर अपराध प्रमाणित होने पर मुकदमा चलाने की मंजूरी (अभियोजन स्वीकृति) दी है। ऐसे मामलों में राज्यपाल से मंजूरी लेने का कानूनी प्रावधान है। लोकभवन से जारी बयान के अनुसार महेश जोशी के खिलाफ मनी लॉन्ड्रिंग की धाराओं और इस मामले के तथ्यों पर जो भी प्रॉसीक्यूशन बनते हों, उनके लिए कोर्ट में मुकदमा चलाने की मंजूरी दी है। महेश जोशी के खिलाफ जल जीवन मिशन घोटाले में एसीबी और ईडी ने मुकदमे दर्ज किए थे। राज्यपाल की मंजूरी के बाद महेश जोशी के खिलाफ जल जीवन मिशन घोटाले में ईडी और एसीबी के मामलों में कोर्ट में अलग-अलग मुकदमे चलाने का रास्ता साफ हो गया है।

**महेश जोशी 7 महीने जेल में रहे, अभी जमानत पर**

महेश जोशी के खिलाफ 900 करोड़ के जल जीवन मिशन घोटाले में ईडी ने मुकदमा दर्ज किया था। जोशी को ईडी ने 24 अप्रैल 2025 को गिरफ्तार किया था। महेश जोशी इस मामले में सात महीने तक जेल में रहे। हाईकोर्ट ने 26 अगस्त 2025 को जोशी की जमानत याचिका खारिज कर दी थी, जिसके बाद सुप्रीम कोर्ट में एपसलपी दायर की थी। उन्हें पिछले महीने सुप्रीम कोर्ट से जमानत मिली थी। फिलहाल महेश जोशी जमानत पर हैं।

पश्चिम बंगाल के राज्यपाल को बम से उड़ाने की धमकी, आरोपी गिरफ्तार

बढ़ता राजस्थान

**कोलकाता (एजेंसी )।** पश्चिम बंगाल के राज्यपाल सीबी आनंद बोस को गुरुवार देर रात ई-मेल के जरिए जान से मारने की धमकी दी गई। ई-मेल में राज्यपाल को बम से उड़ाने की बात लिखी थी। पुलिस ने कुछ ही घंटे में आरोपी को गिरफ्तार कर लिया है। आरोपी को कोलकाता के पास सॉल्ट लेक इलाके से पकड़ा गया है। उससे पूछताछ की जा रही है कि उसने धमकी क्यों दी और इसके पीछे क्या साजिश हो सकती है। लोक भवन के अधिकारी ने बताया कि धमकी की जानकारी राज्य के डीजीपी को दे दी गई है। मुख्यमंत्री ममता बनर्जी और केंद्रीय गृह मंत्रालय को भी इस घटना से अवगत कराया गया है। आरोपी ने ई-मेल में अपना मोबाइल नंबर भी लिखा था। धमकी के बाद राज्यपाल की सुरक्षा और कड़ी कर दी गई है। सीबी आनंद बोस पहले से ही + सुरक्षा मिली है राज्य पुलिस और सीआरपीएफ के 60-70 जवान राज्यपाल बोस की सुरक्षा में तैनात हैं। राज्यपाल बोस को धमकी की घटना उस वक़्त हुई है, जब राज्य में सियासी तुफान उठा हुआ है। 8 जनवरी को ईडी (प्रवर्तन निदेशालय) ने टीएमसी के सोशल मीडिया हेड के ठिकानों पर रेड मारी थी। सीएम ममता ने इसे राजनीति से प्रेरित बताया। इस पर राज्यपाल ने कहा है कि एक संवैधानिक पद पर बैठे व्यक्ति से अपेक्षा की जाती है कि वह संविधान में सहयोग करे। किसी लोक सेवक को उसके कर्तव्य से रोकना दंडनीय अपराध है।

अंकिता भंडारी हत्याकांड की सीबीआई जांच होगी सीएम धामी ने सिफारिश की, कांग्रेस बोली- सरकार ने अपनी गलती मानी

बढ़ता राजस्थान

**देहरादून (एजेंसी )।** उत्तराखंड के चर्चित अंकिता भंडारी हत्याकांड की जांच अब सीबीआई कर सकती है। आज सीएम पुष्कर सिंह धामी ने सीबीआई जांच के लिए संस्तुति प्रदान कर दी है। विपक्ष लगातार इसकी मांग कर रहा था, इसके लिए पूरे राज्य में प्रदर्शन किए जा रहे थे। वहीं, सीएम धामी ने एक वीडियो जारी कर जानकारी देते हुए बताया कि अंकिता के माता-पिता के अनुरोध और उनकी भावनाओं का सम्मान करते हुए सरकार ने ये फैसला लिया है। बीते बुधवार को ही मुख्यमंत्री ने अंकिता के माता- पिता को देहरादून बुलाया था, जहां पर परिवार ने सीएम से मामले में निष्पक्ष जांच की मांग रखी थी। सीएम धामी के ऐलान के बाद कांग्रेस के प्रदेश अध्यक्ष गणेश गोदियाल ने कहा की सीबीआई जांच की सिफारिश कर सरकार ने माना है कि अतीत में उनसे गलती हुई है।

**सीएम धामी ने कहीं 5 बड़ी बातें**

- माता-पिता के अनुरोध पर सीबीआई जांच की संस्तुति: मुख्यमंत्री ने बताया कि अंकिता भंडारी के माता-पिता से मुलाकात के दौरान उन्होंने सीबीआई जांच कराने का अनुरोध किया, जिसके बाद सरकार ने इस प्रकरण में सीबीआई जांच की संस्तुति देने का निर्णय लिया।
- घटना के बाद बिना विलंब के कार्रवाई: मुख्यमंत्री के अनुसार घटना की जानकारी मिलते ही राज्य सरकार ने बिना किसी देरी के कार्रवाई की और पूरे मामले को गंभीरता से लिया।
- महिला आईपीएस अधिकारी के नेतृत्व में एसआईटी का गठन: मामले की गंभीरता को देखते हुए तत्काल एक महिला आईपीएस अधिकारी के नेतृत्व में विशेष जांच दल (एसआईटी) का गठन किया गया।
- अभियुक्तों की गिरफ्तारी से लेकर सजा तक: मुख्यमंत्री ने कहा कि सभी अभियुक्तों को शीघ्र गिरफ्तार किया गया। राज्य सरकार की ओर से प्रभावी पैरवी की गई, जिसके चलते विवेचना और ट्रायल के दौरान किसी भी अभियुक्त को जमानत नहीं मिल सकी और निचली अदालत ने अभियुक्तों को आजीवन कारावास की सजा सुनाई।
- ऑडियो विलप्स पर सख्त जांच जारी: मुख्यमंत्री ने बताया कि सोशल मीडिया पर सामने आई कुछ ऑडियो विलप्स के संबंध में अलग-अलग एफआईआर दर्ज की गई हैं और इन मामलों में जांच की प्रक्रिया लगातार जारी है।

राष्ट्रीय खनिज चिंतन शिविर अहमदाबाद

खनन क्षेत्र में ईज ऑफ डूइंग की दिशा में प्री-एम्बेडेड ब्लॉकों की नीलामी बड़ा कदम : प्रमुख सचिव रविकान्त

बढ़ता राजस्थान

**जयपुर।** राज्य के प्रमुख सचिव माईस एवं भूविज्ञान टी. रविकान्त ने कहा है कि मेजर और माइनर ब्लॉकों की आवश्यक अनुमतियां प्राप्त कर ब्लॉकों की नीलामी में ईज ऑफ डूइंग की दिशा में राजस्थान तेजी से कदम बढ़ा रहा है। श्री रविकान्त अहमदाबाद में आयोजित राष्ट्रीय खनिज चिंतन शिविर के दूसरे दिन के सत्र में, आईडेंटिफिकेशन ऑफ प्री-एम्बेडेड ब्लॉक्स फॉर आक्शन विषय पर प्रेजेंटेशन के माध्यम से राजस्थान के अनुभव और कार्ययोजना प्रस्तुत कर रहे थे। उन्होंने बताया कि राजस्थान ने आवश्यक अनुमतियां प्राप्त कर 8 मेजर मिनरल ब्लॉक के ऑक्शन की प्रक्रिया

जारी हैं वहीं माइनर मिनरल के 62 ब्लॉक और मेजर के 5 ब्लॉक चिन्हित किए गए हैं।

राजस्थान के प्रमुख सचिव माईस श्री टी. रविकान्त ने कहा कि ऑक्शन खानों के परिचालन में लाने में देरी देशव्यापी समस्या है। आवश्यक अनुमतियां प्राप्त करने में देरी के चलते नीलाम खानों में खनन कार्य आरंभ नहीं हो पाता, जिससे निवेश, उत्पादन, रोजगार और सरकारी राजस्व प्रभावित होता है। उन्होंने बताया कि 2020 में इन्हीं कारणों से केन्द्र सरकार ने सभी राज्यों को कम से कम 5 प्री-एम्बेडेड ब्लॉक ऑक्शन करने का लक्ष्य दिया। गुजरात ने एक और राजस्थान ने 8 मेजर मिनरल प्री-एम्बेडेड ब्लॉक आवश्यक अनुमतियां

प्राप्त कर ऑक्शन की प्रक्रिया आरंभ की। श्री रविकान्त ने कहा कि प्री-एम्बेडेड ब्लॉकों को भी नीलामी के स्तर तक लाने में आने वाली चुनौतियों की चर्चा करते हुए कहा कि जनसुनवाई में ही नोटिस प्रकाशन से मिनिट्स जारी होने तक दो माह तक का समय लग जाता है। आईबीएम से माइनिंग प्लान स्वीकृति के समय को भी कम किया जा सकता है। इसी तरह से सेक और सीया से बेहतर आपसी समन्वय के अभाव के कारण अनावश्यक समय लग जाता है। वन एवं वन्यजीव विभाग से अनुमतियों में अधिक समय लग जाता है। इस सबके बाद मिनरल की रिजर्व प्राइस तय करने वाला समय भी एक कारण हो जाता है।

राजस्थान में सर्द हवाओं के साथ बारिश व ओले गिरे

जैसलमेर में गाड़ियों पर जमी बर्फ; शीतलहर से बढ़ी सर्दी, 25 जिलों में स्कूल बंद रहे

बढ़ता राजस्थान

**जयपुर।** राजस्थान में शुक्रवार को शीत लहर चलने से सर्दी का तेज हो गई। अलवर में सुबह बारिश (मावठ) हुई। खैरथल-तिजारा में बारिश के साथ ओले भी गिरे। उदयपुर, चित्तौड़गढ़, बांसवाड़ा और कोटपूतली-बहरोड़ में सुबह घना कोहरा रहा। इसके कारण विजिबिलिटी काफी कम रही। उदयपुर के गोगुंदा का तापमान जमाव बिंदु पर पहुंच गया। खेतों में बर्फ की चादर बिछ गई। जैसलमेर में गाड़ियों पर बर्फ की परत जमी नजर आई। सर्दी के चलते 25 जिलों में स्कूलों में छुट्टी घोषित की गई है। मौसम विज्ञान केंद्र जयपुर ने शनिवार को 12 जिलों में कोहरे और 8 जिलों में शीतलहर का येलो अलर्ट जारी किया है।

**खैरथल-तिजारा में बारिश, ओले भी गिरे**

खैरथल-तिजारा जिले में शुक्रवार सुबह बारिश के साथ ओले भी गिरे। वहीं भिवाड़ी शहर में कोहरा छाया हुआ है। आसमान बादलों से ढका है।

**बांसवाड़ा: विजिबिलिटी 50 मीटर से भी कम रही**

बांसवाड़ा जिले में शुक्रवार सुबह कड़ाके की ठंड के

साथ घना कोहरा छाया। जयपुर-दाहोद मार्ग पर कूपड़ा ब्रिज के पास विजिबिलिटी 50 मीटर से भी कम रही। शीतलहर के कारण टिटुरन बढ़ गई है। खेतों में ओस जम गई। मौसम विभाग के अनुसार तापमान करीब 10 डिग्री दर्ज किया गया।

**कोटपूतली-बहरोड़ में रही धुंध**

कोटपूतली-बहरोड़ जिले में शुक्रवार को हल्का कोहरा छाया रहा। रात को तेज गर्जना के साथ हल्की बारिश हुई। कड़ाके की ठंड के बीच जनजीवन प्रभावित है। रबी की फसलों पर ओस की बूंदें चमक रही हैं। यहां रात का तापमान 5 डिग्री सेल्सियस तक पहुंच गया। अभी बादल छाप हुए हैं।

**हाईवे पर घना कोहरा, दिन में जलानी पड़ी हेडलाइट**

उदयपुर में गोगुंदा का तापमान जमाव बिंदु पर पहुंच गया है। कई इलाकों में तापमान 0 डिग्री सेल्सियस तक दर्ज किया गया है। गोगुंदा के दादिया इलाके में खेतों पर बर्फ की चादर जम गई है। घने कोहरे के कारण पिंडवाड़ा-गोगुंदा हाईवे पर दृश्यता काफी कम हो गई है। नेशनल हाईवे-27 पर वाहन रेंग-रेंग कर चल रहे हैं। वाहन चालक हेडलाइट जलाकर अपने वाहन चलाने को मजबूर हैं।

मोदी ने कॉल नहीं किया, इसलिए रुकी ट्रेड-डील

अमेरिकी मिनिस्टर बोले- ट्रम्प खुद डील चाहते थे; भारत का जवाब- 2025 में 8 बार बात हुई

बढ़ता राजस्थान

**वॉशिंगटन।** अमेरिकी वाणिज्य मंत्री हॉवर्ड लुटनिक ने दावा किया है कि भारत के साथ डील किसी पॉलिसी विवाद की वजह से नहीं रुकी है। प्रधानमंत्री नरेंद्र मोदी का राष्ट्रपति डोनाल्ड ट्रम्प को सीधे फोन न करना इसकी वजह है। एक पॉइकास्ट में लुटनिक ने ये बात कही है। इस मामले से जुड़े एक्सपर्ट लुटनिक के इस बयान को ट्रम्प के ईगो से जोड़कर देख रहे हैं। वो मान रहे हैं कि ट्रम्प निजी तौर पर कॉल की उम्मीद कर रहे थे। वहीं भारत के विदेश मंत्रालय ने लुटनिक के बयान को गलत बताया। एमईए प्रवक्ता रणधीर जायसवाल ने कहा कि पीएम मोदी और प्रेसिडेंट ट्रम्प 2025 में 8 बार फोन पर बात कर चुके हैं। जायसवाल ने कहा, भारत और अमेरिका 13 फरवरी 2025 से बाइलेटरल ट्रेड

ममता बोलीं- मेरे पास शाह के खिलाफ पेन ड्राइव मुझे छेड़ोगे तो छोड़ूंगी नहीं, ईडी की रेड के बाद कोलकाता में रैली की

बढ़ता राजस्थान

**कोलकाता/नई दिल्ली।** पश्चिम बंगाल में टीएमसी के आईटी सेल के चीफ के ठिकानों पर गुरुवार को हुई ईडी रेड के विरोध में टीएमसी दिल्ली से कोलकाता तक विरोध प्रदर्शन कर रही है। मुख्यमंत्री ममता बनर्जी ने ईडी पर दो एफआईआर भी दर्ज कराई हैं। उन्होंने कोलकाता में मार्च भी निकाला।

इस दौरान ममता बनर्जी ने दावा किया कि उनके पास गृह मंत्री अमित शाह के खिलाफ पेन ड्राइव हैं। उन्होंने कहा- दिल्ली में बीजेपी के वरिष्ठ नेताओं तक कोयला घोटाले की रकम पहुंचती



एग्रीमेंट पर काम कर रहे। कई राउंड नेगोशिएशन हो चुके हैं और कई बार हम डील के करीब पहुंचे हैं।

**डील तैयार थी, मोदी को बस एक फोन करना था-**लुटनिक ने बताया- भारत के साथ ट्रेड डील लगभग पूरी हो चुकी थी। भारत को बातचीत फाइनल करने के लिए

तीन शुक्रवार का समय दिया गया था। ट्रम्प खुद इसे क्लोज करना चाहते थे। इसके लिए बस मोदी को राष्ट्रपति को कॉल करना था। भारतीय पक्ष ऐसा करने में असहज था और मोदी ने कॉल नहीं किया। नतीजा यह हुआ कि डेडलाइन निकल गई।

**वियतनाम और इंडोनेशिया से डील, भारत पीछे हट्टा-**अमेरिकी वाणिज्य मंत्री ने कहा कि भारत के देरी करने का फायदा दूसरे देशों को मिला। उन्होंने कहा, हमने सोचा था कि भारत के साथ डील पहले होगी, लेकिन मोदी के कॉल न करने पर हमने इंडोनेशिया, फिलीपींस और वियतनाम के साथ ट्रेड डील कर ली। लुटनिक ने ब्रिटेन का उदाहरण देते हुए बताया कि वहां के प्रधानमंत्री कीर स्टार्मर ने समय सीमा खत्म होने से पहले खुद ट्रम्प को फोन किया और अगले ही दिन डील का ऐलान हो गया।



# बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



**उच्च क्वालिटी का कागज एवं स्याही**

**कलर एवं ब्लैक मुद्रण**

**किफायती मुद्रण लागत**

**Printing Press**

- Hameedpura Road Khandwa, Newai, Tonk, Rajasthan - 304021

**Office**

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (+91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033

[M] +91-9414242258, Phone No. - 0141-2796795

Email: badhatarajasthanprintingpress@gmail.com